



**ప్రపంచానికి
ఆశాకిరణంగా భారత్**

- ఆర్థిక ఇబ్బందుల్లో సమర్థ పనితీరు
- దేశం ప్రతి రంగంలో శరవేగంగా అభివృద్ధి
- 'ది ఎన్టీటీపీ వరల్డ్ సమ్మిట్'లో మోడీ

న్యూఢిల్లీ,
ప్రపంచం మొత్తం కొవిడ్, యుద్ధాలు, ఆర్థిక సంక్షోభాలతో ఇబ్బంది పడుతున్న వేళ కూడా మన దేశంలో 'భారత్ శతాబ్ది' గురించి ఆలోచిస్తున్నారని ప్రధాని మోడీ అన్నారు. ఆయన 'ది ఎన్టీటీపీ వరల్డ్ సమ్మిట్'లో ప్రారంభోపన్యాసం చేశారు.
-మిగతా 3 లో

**పోలీస్ కుటుంబాలను
ఆదుకుంటాం**



- దేశ భద్రత, ప్రజల రక్షణలో పోలీసుల పాత్ర ఎనలేనిది
- పజలు ప్రశాంతంగా ఉంటున్నారంటే పోలీసులే కారణం
- శాంతిభద్రతలతోనే రాష్ట్రానికి పెట్టుబడి అవకాశాలు
- మరణించిన పోలీస్ కుటుంబాలకు 2కోట్ల వరకు సాయం
- అమరపోలీసులకు నివాళి అర్పించిన సీఎం రేవంత్ రెడ్డి

**రాష్ట్ర
అభివృద్ధిలోనూ
పోలీసులదే కీలక
బాధ్యత**

హైదరాబాద్,
శాంతి భద్రతలు, నిఘా విషయంలో తెలంగాణ పోలీసుల పాత్ర కీలకమని సీఎం రేవంత్ రెడ్డి అన్నారు. దేశ భద్రత, ప్రజల రక్షణలో పోలీసుల పాత్ర ఎనలేనిదన్నారు. అమరులైన వారి కుటుంబాలను ప్రభుత్వం



-మిగతా 3 లో



గ్రూప్-1 పరీక్షల్లో జోక్యం చేసుకోలేం

- మధ్యంతర ఉత్తర్వులు ఇచ్చేందుకు సుప్రీం నిరాకరణ
- యధాతథంగా గ్రూప్ పరీక్షల నిర్వహణ

న్యూఢిల్లీ
తెలంగాణ గ్రూప్-1 అభ్యర్థుల పిటిషన్పై జోక్యం చేసుకునేందుకు, మధ్యంతర ఉత్తర్వులు జారీ చేసేందుకు సుప్రీంకోర్టు నిరాకరించింది. హైకోర్టు తన మధ్యంతర ఉత్తర్వుల్లో అన్ని అంశాలూ స్పష్టంగా చెప్పిందని సీజేబి
-మిగతా 3 లో



**సియోల్లో మంత్రుల
బృందం పర్యటన**

- చెత్త తరలింపు..విద్యుత్ ఉత్పత్తిపై పరిశీలన
- అతిపెద్ద మానో ప్లాంట్ పనితీరుపై అధ్యయనం

హైదరాబాద్,
దక్షిణ కొరియా రాజధాని సియోల్లో చెత్త నుంచి విద్యుదుత్పత్తి చేసే మానో రిసోర్స్ రికవరీ ప్లాంట్ను మంత్రుల బృందం సందర్శించింది. అలాగే అక్కడ చెత్త
-మిగతా 3 లో



**ప్రశాంతంతగా తొలిరోజు
గ్రూప్-1 పరీక్షలు**

అభ్యర్థులకు శుభాకాంక్షలు తెలిపిన సీఎం

హైదరాబాద్,
తెలంగాణలో తొలిరోజు గ్రూప్-1 పరీక్ష ముగిసింది. పరీక్షకు వెళ్లే అభ్యర్థులకు సీఎం రేవంత్ శుభాకాంక్షలు తెలిపారు. రాష్ట్ర ప్రభుత్వం జారీ చేసిన జీవో 29 రద్దు చేయాలని కోరుతూ గ్రూప్-1 అభ్యర్థులు సుప్రీంకోర్టును ఆశ్రయించగా.. పరీక్షను వాయిదా చేసేందుకు నిరాకరించింది. దీంతో షెడ్యూల్ ప్రకారం
-మిగతా 3 లో

బండి, రేవంత్ ఇద్దరూ డాక్టర్లు



- గ్రూప్-1 నియామకాల్లో ఎస్సీ, ఎస్టీ, బీసీ, మైనార్టీలకు అన్యాయం
- సుప్రీంకోర్టు కేసును తిరస్కరించలేదు
- దీనిపై న్యాయ పోరాటం ఉధృతం చేస్తాం
- విద్యుత్ ఛార్జీలు పెంచితే ఊరుకోం
- మీడియా సమావేశంలో కేటీఆర్ విమర్శలు

హైదరాబాద్,
గ్రూప్-1 నియామకాల్లో ఎస్సీ, ఎస్టీ, బీసీ, మైనార్టీ అభ్యర్థులకు జరుగుతున్న అన్యాయంపై బీఆర్ఎస్ పార్టీ చివరి వరకు పోరాడుతామని ఆ పార్టీ వర్కింగ్ ప్రెసిడెంట్ కేటీఆర్ తేల్చిచెప్పారు. జీవో 29, జీవో 46 తప్పని హైకోర్టులో రుజువు చేయిస్తామని, సమర్థవంతమైన న్యాయవాదితో వాదనలు వినిపిస్తామని కేటీఆర్ స్పష్టం చేశారు.
-మిగతా 3 లో

మూసీపై పూటకోమాట


- సీఎం రేవంత్పై మాజీ మంత్రి హరీష్ పైర్
- కుట్రలను బట్టబయలు చేస్తామని హెచ్చరిక



హైదరాబాద్
మూసీ ప్రక్షాళనకు సంబంధించి ముఖ్యమంత్రి రేవంత్ రెడ్డి పూటకోమాట మాట్లాడుతున్నారని మాజీ మంత్రి, బీఆర్ఎస్ సీనియర్ నేత తన్నీరు హరీశ్రావు ఎద్దేవా చేశారు.
-మిగతా 3 లో

**మనదేశంలో ఓ మాదరిగా..
వారి దేశంలో మరోమాదిరి**

అందుకే దైత్యవేత్తలను కెనడా నుంచి రప్పించాం
కెనడా తీరుపై అసమనం వ్యక్తం చేసిన మంత్రి జైశంకర్



న్యూఢిల్లీ,
భారత దౌత్యవేత్తలపై కెనడా ప్రభుత్వ చర్యలతో ఇరుదేశాల మధ్య దౌత్య సంబంధాలు క్షీణించిన క్రమంలో..తాజా పరిణామాలపై భారత విదేశాంగ మంత్రి ఎన్ జైశంకర్
-మిగతా 3 లో



విమానయాన భద్రతలో ప్రభుత్వం రాజీపడదు

- బెదిరింపు కాల్ చేసేవారికి జీవిత ఖైదు
- విమానయాన చట్టాల సవరణకు యత్నిస్తున్నాం
- కేంద్రమంత్రి రామ్మోహన్ నాయుడు వెల్లడి

న్యూఢిల్లీ,
విమానయాన భద్రత ప్రభుత్వానికి అత్యున్నత ప్రాధాన్యమని కేంద్ర విమానయాన శాఖ మంత్రి కింజరాపు రామ్మోహన్ నాయుడు తెలిపారు. బెదిరింపులకు పాల్పడేవారిని నో ప్లై జాబితాలో చేర్చేలా చట్టాలను సవరిస్తున్నామని పేర్కొన్నారు. ఆయన సోమవారం విలేకర్ల సమావేశంలో
-మిగతా 3 లో

మద్యం మత్తులో భార్యతో గొడవ

గొంతు కోసం భార్యను హత్యచేసిన దుర్మార్గుడు



విజయవాడ,

మద్యం మత్తులో భార్యను హతమార్చాడో భర్త. ఈ ఘటన విజయవాడ టూటాన్ కొత్తపేట పోలీసు స్టేషన్ పరిధిలో చోటుచేసుకుంది. పోలీసులు తెలిపిన వివరాల ప్రకారం.. షేక్ నగీనా అనే మహిళ తన భర్త బాజీతో కలిసి కంసాలిపేటలో నివాసం ఉంటోంది. బాజీ పెయింట్.. నగీనా ఓ సమోసాల తయారీ కేంద్రంలో కూలి పనులు చేసుకుంటూ జీవనం సాగిస్తున్నారు. బాజీ మద్యానికి బానిసై రోజూ భార్యతో గొడవపడేవాడు. ఈ క్రమంలో మద్యం మత్తులో ఆమెతో వాగ్వాదానికి దిగాడు. ఈ క్రమంలోనే కత్తితో నగీనా గొంతు కోసి హతమార్చాడు. గమనించిన స్థానికులు పోలీసులకు సమాచారం అందించారు. ఘటనాస్థలికి చేరుకున్న పోలీసులు.. బాజీని అదుపులోకి తీసుకున్నారు. ఈ మేరకు కేసు సమోదు చేసి దర్యాప్తు చేపట్టారు.

జీవో 29 వల్ల బిసెలకు అన్యాయం

-గవర్నర్ కు నివేదించిన ఎమ్మెల్యే మల్లన్న



హైదరాబాద్,

ఎమ్మెల్యే తీన్వార్ మల్లన్న అలియాస్ చింతండు నవీన్ కుమార్ బీసీ సంఘాలతో కలిసి గవర్నర్ ను కలిశారు. జీవో 29పై ఫిర్యాదు చేశారు. ఈ జీవో వల్ల బీసీలకు అన్యాయం జరుగుతుందన్నారు. జీవో 29 ప్రకారం పరీక్షలు నిర్వహించడాన్ని తాము తీవ్రంగా ఖండిస్తున్నామన్నారు. ఈ పరీక్షలు ముందుకు వెళ్లేవి కాదని స్పష్టం చేశారు. దీనికి ఖచ్చితంగా అడ్డుకట్ట వదుతుందన్నారు. ఇబిసి రిజర్వేషన్లు అక్రమం అని.. గవర్నర్ కు నివేదించామని మా నాయకుడు రాహుల్ గాంధీ కులాలవారీగా జనాభాను బట్టి అవకాశాలు కల్పిస్తామని ఇప్పటికే ప్రకటించారన్నారు. ఖచ్చితంగా బీసీల రిజర్వేషన్లు, బీసీల హక్కులను కాలరాయడానికి ఎవరు ప్రయత్నించినా అది మా పార్టీ అయినా సరే పదిలి పెట్టబోమని ఆయన హెచ్చరించారు. తీన్వార్ మల్లన్న ఇటీవల పట్టణదుల ఎమ్మెల్యే స్థానం నుంచి కాంగ్రెస్ అభ్యర్థిగా పోటీ చేసి విజయం సాధించారు. అయితే ఆయన ఎప్పుడూ పార్టీ పాలసీని పట్టించుకోవడం లేదు. తన సొంత అభిప్రాయాల మేరకే రాజకీయం చేస్తున్నారు. తాజాగా జీవో 29 విషయంలో తెలంగాణ కాంగ్రెస్ పార్టీ అంతా ప్రభుత్వ విధానాన్ని సమర్థిస్తోంది. ఈ జీవో వల్ల ఎవరికీ అన్యాయం జరగదని పైగా.. బదుగు, బలహీన వర్గాలకే మేలు అని వాదిస్తున్నారు. కానీ తీన్వార్ మల్లన్న మాత్రం.. ఈ జీవో వల్ల బీసీలకు అన్యాయం జరుగుతుందని.. ఓ వర్గం వారికి ఉద్యోగాలు కల్పించేందుకే ఈ నిర్ణయం తీసుకున్నారని ఆరోపిస్తున్నారని ఆరోపిస్తూ సొంత పార్టీ పై బీసీ సంఘాలతో కలిసి గవర్నర్ కు ఫిర్యాదు చేయడం సంచలనంగా మారింది.

పోలీస్ రిక్రూట్మెంట్ ను వేగంగా పూర్తి చేయండి



పట్నా బిహార్ ముఖ్యమంత్రి నీతీశ్ కుమార్ పాల్గొన్న ఓ కార్యక్రమంలో నాటకీయ సన్నివేశం చోటుచేసుకుంది. రాష్ట్రంలో పోలీస్ రిక్రూట్మెంట్ ను వేగంగా పూర్తి చేయాలంటూ డిజిపీ ఆలోచనాజేను సీఎం చేతులు జోడించి అభ్యర్థించడంతో అంతా షాక్ అయ్యారు. ఈ ఘటనకు సంబంధించిన వీడియో సామాజిక మాధ్యమాల్లో వైరల్ గా మారింది. కొత్తగా ఎంపికైన 1,239 మంది పోలీస్ అధికారులకు నియామక పత్రాలు అందజేత కార్యక్రమంలో ఈ ఘటన జరిగింది. ఈ సందర్భంగా సీఎం నీతీశ్ ప్రసంగిస్తూ మధ్యలో ఆగి డిజిపీ వైపు చూస్తూ.. 'త్వరగా రిక్రూట్మెంట్ జరిగిలా చూస్తారా?' అని చేతులు జోడించి అడిగారు. దీంతో షాక్ కెన డిజిపీ.. ఆయనకు సెల్యూట్ చేశారు. మైక్ వద్దకు వెళ్లి మాట్లాడుతూ.. సీఎం ఆదేశాలు అమలు చేసేందుకు పోలీసులు కట్టుబడి ఉన్నారన్నారు. త్వరితగతిన రిక్రూట్మెంట్ పూర్తి చేసి.. పటిష్టమైన శిక్షణ అందిస్తామన్నారు. దీంతో సీఎం ఆయనకు థాంక్స్ చెప్పారు. వచ్చే ఏడాది అసెంబ్లీ ఎన్నికలు జరగనున్న వేళ బిహార్ లో వేళ భద్రతలపై ప్రతిపక్షాలు తీవ్రస్థాయిలో ఆరోపణలు గుప్పిస్తున్న తరుణంలో సీఎం ఈ విధంగా వ్యాఖ్యానించడం చర్చనీయాంశంగా మారింది.

రేవంత్ సర్కార్ విధానాలతో పారిశ్రామికరంగం కుదేలు

సామాన్యులపైనా పెను భారాలు : బీఆర్ఎస్ వర్కింగ్ ప్రెసిడెంట్ కేటీఆర్
డిన్లుల ప్రతిపాదనలను విరమించుకోవాలంటూ ఈఆర్ఎస్ చైర్మన్ కు విజ్ఞప్తి

హైదరాబాద్
రేవంత్ సర్కారు అవలంబిస్తున్న అర్ధరహిత, అనాలోచిత విధానాలతో రాష్ట్రంలో పారిశ్రామికరంగం దెబ్బతింటోందని బీఆర్ఎస్ వర్కింగ్ ప్రెసిడెంట్, మాజీ మంత్రి కె.తారక రామారావు ఆందోళన వ్యక్తం చేశారు. సామాన్యులపైనా తీవ్ర స్థాయిలో విద్యుత్ భారాలు పడతాయని ఆయన హెచ్చరించారు. విద్యుత్ ఛార్జీల పెంపు ప్రతిపాదనలను తిరస్కరించాలని విద్యుత్ నియంత్రణ మండలి (ఈఆర్ఎస్)కి ఆయన విజ్ఞప్తి చేశారు. ఈ మేరకు సోమవారం హైదరాబాద్ లో ఈఆర్ఎస్ చైర్మన్ తన్నీరు శ్రీరంగారావును కలిసి వినతిపత్రాన్ని అందజేశారు. అనంతరం తెలంగాణ భవన్ లో నిర్వహించిన విలేకర్ల సమావేశంలో మాట్లాడుతూ 70% విద్యుత్ ఛార్జీలను పెంచాలంటూ డిన్లులు 9 ప్రతిపాదనలు చేశాయని గుర్తు చేశారు. గృహాలకు వాడే కరెంటుకు సంబంధించి నెలకు 300 యూనిట్లు దాటితే వసూలు చేసే ఫిక్స్డ్ ఛార్జీలను రూ.10 నుంచి ఏకంగా రూ.50కి పెంచాలంటూ ప్రతిపాదించటమనేది అత్యంత ప్రమాదకరమని హెచ్చరించారు. ఈ ఒక్కటే మొత్తం రాష్ట్ర ప్రజల ఆర్థిక పరిస్థితిని ఇబ్బందుల్లోకి



నెడుతుందని ఆందోళన వ్యక్తం చేశారు. తద్వారా సామాన్యులపై విద్యుత్ భారాలు తీవ్రంగా పడతాయని వాపోయారు. పరిశ్రమలన్నింటినీ ఒకే కేటగిరీ కింద ప్రతిపాదించటం సరికాదన్నారు. తద్వారా పలు పరిశ్రమలకు తీవ్ర అన్యాయం జరుగుతుందని తెలిపారు. ఇలాంటి నిర్ణయాలు దేశంలో మరెక్కడా లేవని చెప్పారు. రాష్ట్రంలో పారిశ్రామికరంగ మందగమనంలో ఉన్న ప్రస్తుత తరుణంలో ఇలాంటి ప్రతిపాదనల వల్ల కంపెనీలు ఇతర రాష్ట్రాలకు తరలిపోతాయని హెచ్చరించారు. మోటార్లకు మీటర్లు పెట్టాలన్న కేంద్ర ప్రభుత్వ ఆదేశాలపై కూడా రాష్ట్ర ప్రభుత్వం నోరు మెదపటం లేదన్నారు. ఇలాంటి నిర్ణయాలను వ్యతిరేకిస్తూ బుధవారం ఈఆర్ఎస్ నిర్వహించబోయే బహిరంగ బహిరంగ విచారణలో పాల్గొంటామని తెలిపారు. మేం లేవనెత్తిన అంశాల్ని సుప్రీం వ్యతిరేకించలేదుగా గ్రూప్-1కు సంబంధించి తాము లేవనెత్తిన అంశాలను సుప్రీంకోర్టు

వ్యతిరేకించలేదని కేటీఆర్ ఈ సందర్భంగా చెప్పారు. జీవో 29పై తీర్పు వచ్చే వరకు ఫలితాలు విడుదల చేయద్దంటూ న్యాయస్థానం ఆదేశించిందని గుర్తు చేశారు. ఎస్సీ, ఎస్టీ, బీసీ, ఈడబ్ల్యూసీ రిజర్వేషన్లకు అనుగుణంగా తమ ప్రభుత్వం గతంలో జీవోనెంబరు 55ను తీసుకొచ్చిందని తెలిపారు. తద్వారా మెరిట్ ప్రకారం అందరికీ అవకాశం కల్పించామని అన్నారు. అందుకు భిన్నంగా జీవో 29 అనేది ఓపెన్ కోటాను కూడా రిజర్వ్ చేసేలా ఉందని చెప్పారు. ఇది అన్యాయమైన ఉత్తర్వులంటూ గత ఫిబ్రవరి నుంచే తాము చెబుతూ వచ్చామని అన్నారు. అయినా రాష్ట్ర ప్రభుత్వానికి చెవికెక్కలేదని విమర్శించారు. మత ఘర్షణలను ఖండించే స్వేచ్ఛ కూడా ప్రతిపక్షాలకు లేదా? అని కేటీఆర్ ఈ సందర్భంగా ప్రశ్నించారు. ఇందుకు సంబంధించి తనపై సైబర్ క్రైమ్ పోలీసులకు ఫిర్యాదు చేశారని వాపోయారు.

స్టాలిన్ నోట బాబు మాట

పెద్ద కుటుంబాలు ఉండాలన్న తమిళనాడు సీఎం 16 మంది పిల్లలను కనాలని సూచన



చెన్నై
'చిన్న కుటుంబం చింతలు లేని కుటుంబం' అనేది చిన్నటి నేతల మాట. మరి ఇప్పుడో? పిల్లలపాలతో ఇల్లు కళకళలాడుతుండాలని నేటి తరం నాయకులు కొందరు చెబుతున్నారు. ఆంధ్రప్రదేశ్ ముఖ్యమంత్రి చంద్రబాబు నాయుడు పెద్ద కుటుంబాల ఆపకట్టను నొక్కి చెప్పగా తాజాగా తమిళనాడు ముఖ్యమంత్రి ఎంకే స్టాలిన్ కూడా అదే మాట అన్నారు. జనాభా తక్కువగా ఉన్నందున నియోజకవర్గాల పునర్విభజన ప్రక్రియలో నష్టపోతామని దక్షిణాది రాష్ట్రాల నేతలు ఆందోళన వ్యక్తం చేస్తున్నారు. ఈ ఇరువురు నేతల

ఆధ్వర్యంలో 31 జంటలకు సోమవారం జరిగిన హిందూ వివాహ కార్యక్రమంలో స్టాలిన్ ప్రసంగిస్తూ '16 మంది పిల్లలను కనండి' అంటూ సలహా ఇచ్చారు. వివాహమైన జంటను కుటుంబ పెద్దలు '16 రకాల సంపదను పొంది సౌభాగ్యవంతులుగా జీవించాలని' ఆశీర్వదించడం తమిళనాడు సంప్రదాయమని ఆయన గుర్తు చేశారు. 'ఈ ఆశీర్వాదం అర్థం 16 మంది పిల్లలను కనాలని కాదు. కానీ ఇప్పుడు ఆ పరిస్థితి వచ్చింది. చిన్న కుటుంబం కాకుండా 16 మంది సంతానాన్ని కనాలని ప్రజలు భావిస్తున్నారు' అని అన్నారు. ఆ పిల్లలకు అందమైన తమిళ పేర్లు పెట్టాలని సూచిస్తూ రాష్ట్ర గవర్నరుపై స్టాలిన్ పరోక్షంగా విమర్శలు చేశారు.

ఎయిలిండియా విమానాల్లో ప్రయాణించవద్దు

-ఖలిస్తాన్ ఉగ్రవాది పన్నూ హెచ్చరికలు



స్వాధీనీ,
దేశంలో గత కొన్ని రోజులుగా విమానాలకు వరుసగా బాంబు బెదిరింపులు రావడం ఆందోళన కలిగిస్తోంది. ఈ పరిణామాల వేళ ఖలిస్తానీ వేర్పాటువాది గుర్వత్సంత్ సింగ్ పన్నూ 'ఎయిర్ ఇండియా'కు హెచ్చరికలు చేయడం తీవ్ర కలకలం రేపింది. నవంబరు 1 నుంచి 19వ తేదీల మధ్యలో ఎయిర్ ఇండియా విమానాల్లో ప్రయాణించొద్దని అతడు వార్నింగ్ ఇవ్వడం గమనార్హం. భారత్ లో సిక్కు వ్యతిరేక అల్లర్లు జరిగి 40 ఏళ్లు కావాస్తూనే సందర్భంగా ఎయిర్ ఇండియా విమానాలపై దాడి జరిగే అవకాశం ఉందని పన్నూ అన్నాడు. అందులో ఆయా తేదీల్లో ఆ సంస్థ విమానాల్లో

దిల్లీలోని ఇందిరాగాంధీ అంతర్జాతీయ విమానాశ్రయం ఆ రోజు మూతపడుతుందని, దాని పేరు కూడా మార్చేస్తామని గతేదాది అతడు ఓ వీడియోలో హెచ్చరించాడు. సిఖ్ ఫర్ జస్టిస్ అనే వేర్పాటువాద సంస్థను 2007లో స్థాపించగా.. వ్యవస్థాపకుల్లో గురువత్సంత్ సింగ్ పన్నూ కూడా ఒకడు. ఈ సంస్థను భారత్ 2019లోనే నిషేధించింది. చట్టవ్యతిరేక కార్యకలాపాల చట్టం కింద భారత ప్రభుత్వం అతడిని 2020లో ఉగ్రవాదిగా ప్రకటించింది. ప్రస్తుతం అతడు అమెరికాలో ఉన్నట్లు సమాచారం. పన్నూకు అగ్రరాజ్యంతో పాటు కెనడా పౌరసత్వం కూడా ఉంది.

తిరుమలలో 31న దీపావళి ఆస్థానం

-ఏర్పాట్లు చేస్తున్న టిటిడి అధికారులు



తిరుమల,
తిరుమల శ్రీవారి ఆలయంలో అక్టోబరు 31 న దీపావళి ఆస్థానం జరగనుంది. ఏలా దీపావళి ఆస్థానం నిర్వహించడం పరిపాటి. దీపావళి ఆస్థానాన్ని టిటిడి శాస్త్రక్రంగా నిర్వహించనుంది. దీపావళి రోజు ఉదయం 7 నుంచి 9 గంటల వరకు బంగారు వాకిలి ముందు గల ఘంటా మండపంలో దీపావళి ఆస్థానం నిర్వహించనుంది. ఆస్థానంలో భాగంగా శ్రీమలయప్పస్వామి దేవేరులతో కలిసి ఘంటా మండపంలో ఏర్పాటు చేసిన సర్వభూపాల వాహనంలో గురుదాశ్వారీకు అభిముఖంగా వేంచేపు చేస్తారు. సేనాధిపతి అయిన శ్రీ విష్ణుకృష్ణుల వారిని కూడా స్వామివారి ఎడమ పక్కన మరొక పీఠంపై

దీంతో దీపావళి ఆస్థానం పూర్తవుతుంది. ఇక, దీపావళి రోజున సాయంత్రం 5 గంటలకు శ్రీదేవి, భూదేవి సమేత శ్రీ మలయప్పస్వామి వారు సహస్ర దీపాలంకరణ సేవలో పాల్గొని, ఆలయ నాలుగు మాడ వీధులలో విహరించి భక్తులను కటాక్షించనున్నారు. దీపావళి ఆస్థానం కారణంగా టిటిడి ఆర్థిక సేవలను రద్దు చేసింది. అక్టోబరు 31న తిరుప్పావడ, కల్యాణోత్సవం, ఊంజల్ సేవ, ఆర్థిక బ్రహ్మోత్సవం సేవలను అర్చకులు ఏకాంతంగా నిర్వహిస్తారు.

పోలీస్ కుటుంబాలను ఆదుకుంటాం

(మొదటి తరువాయి) ఆదుకుంటుందని చెప్పారు. విధి నిర్వహణలో మరణించిన అధికారులను గుర్తు చేసుకోవడం అందరికీ స్ఫూర్తిదాయకమని చెప్పారు. అమరులైన కానిస్టేబుల్, ఏఎస్సై కుటుంబాలకు రూ.కోటి పరిహారం ఇస్తామని సీఎం రేవంత్ రెడ్డి ప్రకటించారు. హైదరాబాద్ లోని గోషామహల్ స్టేడియంలో నిర్వహించిన పోలీసు అమరవీరుల సంస్కరణ కార్యక్రమంలో పాల్గొన్నారు. విధి నిర్వహణలో అనువులుబాని అమరులైన పోలీసులకు సీఎం నివాళు లర్పించారు. అనంతరం ముఖ్యమంత్రి రేవంత్ ప్రసంగిస్తూ.. అమరులైన పోలీస్ అధికారులందరికీ ప్రభుత్వం తరపున ఘన నివాళులర్పించారు. 140 కోట్ల దేశ జనాభా ప్రశాంతంగా ఉంటున్నారంటే అందుకు పోలీసులే కారణమన్నారు. రాష్ట్రం అభివృద్ధి పడవలంటే పోలీసులు కీలకమన్నారు. నిరుద్యోగుల సమస్య, శాంతి భద్రత లేని రాష్ట్రం ఉంటే పెట్టుబడులు రావని.. రాష్ట్రం అభివృద్ధికి పోలీసులు నిరంతరం శ్రమిస్తున్నందుకు అభినందనలు తెలియజేశారు. అమరులైన పోలీస్ అధికారుల కుటుంబాలను ప్రభుత్వం ఆదుకుంటుందని స్పష్టం చేశారు. అమరులైన ఎస్సై, సీఐ కుటుంబాలకు రూ.కోటి 25 లక్షలు.. డీఎస్సీ, ఏఎస్సీ కుటుంబాలకు రూ.కోటి 50 లక్షలు.. ఎస్సీ, ఐపీఎస్ కుటుంబాలకు రూ.2 కోట్ల పరిహారం ఇస్తామన్నారు. శాశ్వత అంగవైకల్యం పొందిన పోలీసులకు పరిహారం

ఇస్తామని ప్రకటించారు. 'పోలీసు సిబ్బంది పట్ల నాకు ప్రత్యేక అభిమానం ఉంది. పోలీసులు, వారి కుటుంబాలు ఆత్మగౌరవంతో జీవించాలి. ఎవరి ముందో చేయి చాచే పరిస్థితి తెచ్చుకోవ ద్దని కోరుతున్నానని అన్నారు. విమర్శలకు అవకాశం ఇవ్వద్దని కోరుతున్నా. విధి నిర్వహణలో పోలీసులకు ఎలాంటి లోటు లేకుండా చర్యలు తీసుకుంటాం. వారి ఖర్చులు, ఇతర ఏర్పాట్లకు నిధులు కేటాయిస్తాం. నేరగాళ్లు సరికొత్త విధానాలతో ముందుకొస్తున్నారు. పెరుగుతున్న ఆధునిక సాంకేతికత ద్వారా నేరాలు చేస్తున్నారని హెచ్చరించారు. తెలంగాణ పోలీసుల విధానాలను ఇతర రాష్ట్రాలు పాటిస్తున్నాయి. మన ఫోరెన్సిక్ ల్యాబ్ అనేక రాష్ట్రాలకు ఆదర్శంగా నిలుస్తోంది. మన సైబర్ క్రైమ్ విభాగం దేశంలోనే గొప్పదని కేంద్ర హోంశాఖ అభినందించింది. ఇవాళ డ్రగ్స్ మహమ్మారి యువతను పట్టిపీడిస్తోంది. డ్రగ్స్ వల్ల పంజాబ్ అనేక కష్టాలు ఎదుర్కొంటోంది. మాదకద్రవ్యాల వినియోగం రాష్ట్రంలో క్రమంగా పెరుగుతోంది. వీటి నివారణకు రాష్ట్రంలో టీజీన్యూట్ ను ఏర్పాటు చేశాం. ఏఐ పరిజ్ఞానంతో ట్రాఫిక్ నియమాలు ఉల్లంఘించేవారిని గుర్తిస్తున్నాం. నేరస్థులను కఠినంగా శిక్షించేందుకు మా ప్రభుత్వం కట్టుబడి ఉంది. శాంతిభద్రతలను చేతుల్లోకి తీసుకోవద్దని ప్రజలను కోరుతున్నాం. వివిధ పండుగలు ప్రశాంతంగా జరుపుకోవడంలో పోలీసుల

సేవలు మరచిపోలేము. జీతం కోసం వారు పనిచేయడం లేదని అన్నారు. బాధ్యతాయుతంగా భావించి సేవలు అందిస్తున్నారు' అని రేవంత్ రెడ్డి తెలిపారు. తీవ్రవాదులు, మావోయిస్టు చేతుల్లో మరణించిన అధికారులను స్మరించుకోవడం అందరికీ స్ఫూర్తిదాయకమన్నారు. సైబర్ నేరాలు విపరీతంగా పెరిగిపోతున్నాయని.. డ్రగ్స్ మహమ్మారి యువతపై తీవ్ర ప్రభావం చూపుతోందన్నారు. దేశానికే తెలంగాణ రాష్ట్రం ఆదర్శంగా ఉండే విధంగా చర్యలు తీసుకుంటున్నామని తెలిపారు. హైదరాబాద్ లో ట్రాఫిక్ సమస్యల పరిష్కారం కోసం కృషి చేస్తున్నామన్నారు. మందిరాల మీద, మజిలీల మీద దాడులు చేసే వారిపై కఠినంగా వ్యవహరిస్తామని హెచ్చరించారు. ఇటీవల ముత్యాలమ్మ గుడిపై దాడి చేసిన వారిపై కూడా కఠిన చర్యలు తీసుకుంటామని వెల్లడించారు. శాంతి భద్రతలు తమ చేతిల్లోకి తీసుకునే వారి పట్ల కఠినంగా ఉండాలని తెలిపారు. వివిధ పండుగలు ప్రశాంతంగా జరుగుతున్నాయని పోలీస్ సేవలు మరచిపోలేమని కొనియాడారు. జీతం కోసం పోలీస్ సిబ్బంది పనిచేయడం లేదని.. బాధ్యతాయుతంగా భావించి పోలీసులు సేవలు అందిస్తున్నారన్నారు. క్రిమినల్స్ తో పోలీసులు ఫ్రెండ్లీగా ఉండడం కాదని.. బాధితులతో ఫ్రెండ్లీగా ఉండాలని సూచించారు.

బండి, రేవంత్ ఇద్దరూ దోస్తులే

(మొదటి తరువాయి) తెలంగాణ భవన్ లో కేటీఆర్ మీడియాతో మాట్లాడారు. గ్రూప్-1 అభ్యర్థుల తరపున తమ పార్టీ నాయకులు ఆర్ఎస్ ప్రవీణ్ కుమార్, దాసోజ్ శ్రవణ్.. పది మంది గ్రూప్-1 అభ్యర్థులతో కలిసి సుప్రీంకోర్టులో పిటిషన్ దాఖలు చేశారు. తమ పిటిషన్ తరపున కపిల్ సిబల్ బలమైన వాదనలు వినిపించారు. పిటిషన్ ను సుప్రీంకోర్టు తిరస్కరించలేదు. ఇవాళ పరీక్ష ఉంది కాబట్టి.. ఈ సమయంలో ఆపడం కఠినం కాదు. గ్రూప్-1 అభ్యర్థులు దాఖలు చేసిన రిల్ పిటిషన్ మీద హైకోర్టు నిర్ణయం తీసుకునే వరకు ఫలితాలను ప్రకటించాల్సిన ప్రభుత్వానికి సుప్రీంకోర్టు ఆదేశాలు జారీ చేసింది. త్వరగా విచారణ జరిపి న్యాయం చేయాలని కూడా సుప్రీంకోర్టు చెప్పిందని కేటీఆర్ తెలిపారు. కనీసం నాయకత్వంలో జీవో 55 తీసుకోవాలని కోరారు. ఎస్సీ, ఎస్టీ, బీసీ, మైనార్టీ అభ్యర్థులకు న్యాయం జరగాలని జీవో 55 తెచ్చాం. ఓపెన్ కోటాలో కూడా రిజర్వ్ వారికి అవకాశం కల్పించే విధంగా జీవో 55 తీసుకోవాలని జీవో 29పై తాము జూన్,

జూలై సుంచి మొత్తుకుంటున్నాం. శాసనసభలో హాంసేరావు మాట్లాడారు. ప్రెసిడెంట్ పెట్టి ఆర్ఎస్సీ, దాసోజ్ శ్రవణ్ పలుమార్లు హెచ్చరించారు. కాంగ్రెస్ ప్రభుత్వం మూర్ఖపు వైఖరి వల్ల గందరగోళాల మధ్య పరీక్ష నిర్వహించారని కేటీఆర్ ధ్వజమెత్తారు. 63 పోస్టులకు 30 వేల మంది పోటీ పడుతున్నారు. వారం రోజుల పాటు పరీక్షలు రాయాలి. మనసులో ఎంతో ప్రశాంతత ఉండాలి. కానీ ఈ ప్రభుత్వం వారిని హింసించింది. కోర్టులో కేసు ఉంది.. తగ్గదాకా ఆగండి అంటే కూడా కనికరించలేదు. జీవో 29 రాజ్యాంగ విరుద్ధమని చెప్పారు. కానీ ప్రభుత్వం పట్టించుకోవడం లేదు. తెలుగు ఆకాడమీ పుస్తకాలు ప్రామాణికం కాదంటే మేం ఎక్కడ చావాలి అని అడిగారు. పరీక్షలు ఎలా రాయాలని అడిగారు. కొంచెం వాయిదా వేయడం అడిగారు. ధర్మాలు, దరఖాస్తులు పెట్టుకున్నారు. కానీ ప్రభుత్వం దుర్మార్గంగా వ్యవహరిస్తోంది. బలహీన వర్గాలను అణచివేస్తోంది. జీవో 55కి తూట్లు పొడిచింది. తెలంగాణేతర పిల్లలకు

ప్రయోజనం చేకూర్చేలా వ్యవహరిస్తోంది. హైకోర్టులో కూడా గ్రూప్-1 అభ్యర్థుల తరపున కొట్లాడుతాం. టాప్ లాయర్ ను తీసుకొస్తామని కేటీఆర్ తెలిపారు. కాంగ్రెస్ పార్టీని అధికారంలోకి తీసుకొచ్చిందే నిరుద్యోగులు. ఇప్పడేమో వారిని జీవో 29 తీసుకొచ్చి మోసం చేస్తున్నారు. జీవో 46కు సంబంధించిన పిల్లల కోసం కూడా సుప్రీంకోర్టులో కొట్లాడుతాం. గ్రూప్-4లో బ్యాక్ లాగ్ పోస్టులు కానిస్టేబుల్స్ కి కేటాయించారు. ఇకపోతే సీఎం రేవంత్ రెడ్డి, కేంద్రమంత్రి బండి సంజయ్ లు రహస్య మిత్రులని బీజేపీ వర్కింగ్ ప్రెసిడెంట్, మాజీ మంత్రి కల్వకుంట్ల తారక రామారావు సంపదన ఆరోపణలు చేశారు. రేవంత్ కుర్చీ పోతుంటే బండి సంజయ్ కు అంత బాధ ఎందుకని ప్రశ్నించారు. బండి సంజయ్ కామెంట్లపై స్పందించాల్సిన అవసరం లేదని అన్నారు. కాంగ్రెస్, బీజేపీ నేతలవి రహస్య ఒప్పందాలని.. ఇచ్చితంగా బయటకు వస్తాయని కేటీఆర్ అన్నారు.

ప్రపంచానికి ఆశాకిరణంగా భారత్

(మొదటి తరువాయి) ప్రపంచానికి భారత్ ఆశాకిరణంలా కనిపిస్తోందన్నారు. దేశం ప్రతి రంగంలో శరవేగంగా అభివృద్ధి చెందుతోందని అభివర్ణించారు. 'మా ప్రభుత్వం ఇప్పటికే 125 రోజులు పూర్తి చేసుకొంది. ఈ కాలంలో మా ప్రభుత్వ అనుభవాన్ని మాతో పంచుకుంటాను. పేదలకు 3 కోట్ల కొత్త పక్కా గృహాలు ఇచ్చాం. రూ.9 లక్షల కోట్ల ఇన్నా ప్రాజెక్టులపై పని మొదలైంది. 15 వందేభారత్ రైళ్లు ప్రారంభించాం. 8 కొత్త ఎయిర్ పోర్టుల పనికి శ్రీకారం చుట్టాం. యువతకు రూ.2లక్షల కోట్ల రూపాయల ప్రాజెక్ట్ ఇచ్చాం. రైతుల ఖాతాల్లో రూ.21 వేల కోట్లను బదిలీ చేశాం. 70 ఏళ్లు దాటిన వృద్ధులకు ఉచిత వైద్యానికి ఏర్పాట్లు చేశాం. 5 లక్షల ఇళ్లలో రూఫ్ టాప్ సోలార్ వ్యవస్థలు ఏర్పాటు చేశాం. స్మార్ట్ మార్కెట్ల సూచీల్లో దాదాపు 7 శాతం వృద్ధి నమోదైంది. విదేశీ మారకద్రవ్యం 700 బిలియన్ డాలర్లను దాటేసింది. నేను కేవలం 125 రోజుల్లో జరిగినదే చెబుతున్నాను. ఈ కాలంలో భారత్ లో ప్రపంచం మూడు విషయాలు చర్చించడానికి వచ్చింది. టెలికామ్-డిజిటల్ పునరుద్ధరణ అంతర్జాతీయ అసెంబ్లీ జరిగింది. గ్లోబల్ ఫినిటెక్ ఫెస్టివల్ నిర్వహించారు. గ్లోబల్ సెమాకండక్టర్ ఎకోస్ట్రమ్ పై సదస్సు జరిగింది. ఇవి భారత్ దేశ.. ప్రపంచం ఆశను తెలియజేస్తున్నాయి. ప్రపంచ భవిష్యత్తును భారత్ నిర్ణయిస్తుంది. మా ప్రభుత్వం మూడో విడత పాలనతో రేటింగ్ ఏజెన్సీలు దేశ వృద్ధిరేటును గణనీయంగా పెంచాయి' అని ప్రధాని మోడీ పేర్కొన్నారు. భారత్ వేగంగా వృద్ధి చెందుతున్న దేశమని ప్రధాని మోడీ అభివర్ణించారు. పేదల కష్టాలు తమకు బాగా తెలుసన్నారు. ఈ కార్యక్రమానికి ముందు ఆయన సదస్సులో పాల్గొనడానికి వచ్చిన విదేశీ అతిథులను కలుసుకొన్నారు. రెండోజూరల పాటు జరగనున్న ఈ సదస్సులో యాకే మాజీ ప్రధాని దేవిద్ కామరూన్, భూటాన్ ప్రధాని దాసో త్షేరింగ్ టోజో, విదేశాంగ మంత్రి ఎస్ జైశంకర్, భారత్ ఎయిర్ బెట్ చైర్మన్ సునీల్ మిశ్రా తదితరులు పాల్గొననున్నారు.

సియోల్ లో మంత్రుల బృందం పర్యటన

(మొదటి తరువాయి) సకరణ, మురికి నీటి నిర్వహణ తదితర పద్ధతులను కూడా పరిశీలించింది. సియోల్ లో తెలంగాణ మంత్రులు, అధికారుల బృందం పర్యటిస్తోంది. మంత్రులు పొన్గు ప్రభాకర్, పొంగులేటి శ్రీనివాస్ రెడ్డి, సీఎం సలహాదారు వేం నరేంద్రరెడ్డి, ఎంపీ చామల కిరణ్ కుమార్ రెడ్డి, హైదరాబాద్ మేయర్ గద్దూల విజయలక్ష్మి, పలువురు ఎమ్మెల్యేలు, పురపాలక శాఖ ముఖ్యకార్యదర్శి దానిశివోర్, జిహెచ్ఎంసీ, మునీ రివర్స్ ప్రంట్ అధికారులు ఈ బృందంలో ఉన్నారు. మాజీ ఎమ్లెట్ లో రోజుకు వెయ్యి టన్నుల వ్యర్థాలను రీసైకిల్ చేసి విద్యుదుత్పత్తి చేస్తున్నారు. వ్యర్థాల రీసైకింగ్ కు వేస్ట్ టు ఎనర్జీ టెక్నాలజీని సియోల్ నగరపాలక సంస్థ వాడుతోంది. పర్యావరణంపై దుష్ప్రభావం పడకుండా ఆధునిక సాంకేతికతను వినియోగిస్తోంది. మరో 10 ఏళ్లలో పూర్తిగా భూ ఉపరితలం సుంచి తొలగించి భూగర్భంలో అతిపెద్ద ప్లాంట్ ను నిర్మించేందుకు సియోల్ నగర పాలక సంస్థ ప్రయత్నాలు చేస్తోంది. ఈ నేపథ్యంలో మాజీ ప్లాంట్ పనితీరును అధ్యయనం చేసేందుకు తెలంగాణ మంత్రుల బృందం వెళ్లింది. హైదరాబాద్ నగరం, తెలంగాణ ప్రజల భావిపరాల భవిష్యత్తును దృష్టిలో ఉంచుకుని మూసీ నదిని ప్రక్షాళన చేయాలని రాష్ట్ర ప్రభుత్వం నిర్ణయించినట్లు ఎంపీ చామల కిరణ్ కుమార్ రెడ్డి తెలిపారు. సియోల్ లో చెయోంగ్ గయ్ వియోన్ నదిని ఆయన పరిశీలించారు.

ప్రశాంతంగా తొలిరోజు గ్రూప్-1 పరీక్షలు

(మొదటి తరువాయి) సోమవారం మధ్యాహ్నం 2 గంటలకు మొయిన్స్ పరీక్షలు మొదలయ్యాయి. ఈ నెల 27 వరకు ఈ పరీక్షలు కొనసాగుస్తాయి. పలు చోట్ల పరీక్షకు ఒక్క నిమిషం అలస్యంగా వచ్చిన అభ్యర్థులను పోలీసులు కేంద్రాల్లోకి అనుమతించలేదు. పలుచోట్ల అభ్యర్థులు అలస్యంగా రావడంతో వారిని సిబ్బంది పరీక్షా కేంద్రాల్లోకి అనుమతించలేదు. ఒక్క నిమిషం అలస్యంగా వచ్చినా గేట్లు తాళం వేయడంతో అక్కడే ఉన్న సిబ్బందిని అభ్యర్థులు చాలాసేపు వేడుకున్నారు. గేటు పట్టుకుని రోదస్తూ దయచేసి పంపించాలని వేడుకున్నారు. కానీ నిబంధనల ప్రకారం అనుమతించేది లేదని సిబ్బంది చెప్పారు. దీంతో చాలామంది వెనుతిరిగారు. సికింద్రాబాద్ లోని పరీక్షా కేంద్రానికి ఒక్క నిమిషం అలస్యంగా వచ్చిన మాధ్యూన్ అనే అభ్యర్థిని పోలీసులు అనుమతించలేదు. దీంతో గోడ దూకి పరీక్ష కేంద్రం వైపు పరుగులు పెట్టాడు. ఇది గమనించిన పోలీసులు అతన్ని అదుపులోకి తీసుకుని బెంకపేట పోలీస్ స్టేషన్ కు తరలించారు. దుండిగల్ లో ఓ అభ్యర్థిని పొరపాటున తన పరీక్షా కేంద్రానికి కాకుండా వేరే పరీక్షా కేంద్రానికి వెళ్లింది. అక్కడే విధులు నిర్వహిస్తున్న ఓ పోలీసు సిబ్బంది విషయం తెలుసుకుని ఆమెకు సాయం చేశారు. వెంటనే ఆమెను తన జైల్ కి వెళ్లిపోవడానికి సకాలంలో సరైన పరీక్షా కేంద్రం వద్ద దింపారు. గ్రూప్-1 మొయిన్స్ పరీక్షకు సంబంధించిన పిటిషన్లు సుప్రీంకోర్టులో విచారణకు ఉండటంతో పరీక్ష వాయిదా పడుతుండేమోనని అనుకున్నారు. సవంబర్ 20లోగా విచారణ పూర్తి చేయాలని హైకోర్టును సుప్రీంకోర్టు ఆదేశించింది. ఇప్పటికే అభ్యర్థులు పరీక్షా కేంద్రాలకు చేరుకున్న నేపథ్యంలో.. ఈ దశలో పరీక్షల వాయిదాపై జోక్యం చేసుకోలేమని సుప్రీంకోర్టు పేర్కొంది. దీంతో షెడ్యూల్ ప్రకారం గ్రూప్-1 పరీక్షలు మొదలయ్యాయి. పరీక్ష వాయిదా వేయాలని ఆందోళనలు జరుగుతున్న నేపథ్యంలో ఎమ్మెల్యేల వద్ద పోలీసులు పటిష్ట భద్రత ఏర్పాటు చేశారు. అన్ని కేంద్రాల వద్ద బీఎన్ఎస్ఎస్ 163 సెక్షన్ విధించారు. ఎమ్మెల్యేల చోట్, చీఫ్ సూపరింటెండెంట్, పరిసర ప్రాంతాల్లో సీసీ కెమెరాలు ఏర్పాటు చేసి ఎప్పటికప్పుడు పరిస్థితిని గమనించారు. ఇదిలావుంటే పరీక్షలకు హాజరవుతున్న అభ్యర్థులకు సీఎం రేవంత్ రెడ్డి శుభాకాంక్షలు తెలిపారు. ఈ మేరకు ఎక్స్ ప్రెస్ అయిన పోస్ట్ చేశారు. 'గ్రూప్-1 మొయిన్స్ పరీక్షలకు హాజరవుతున్న అభ్యర్థులకు నా శుభాకాంక్షలు. ఎటువంటి ఆందోళన చెందకుండా పూర్తి విశ్రాంతిలో పరీక్షలు రాయండి. ఈ పరీక్షల్లో మీరు విజయం సాధించి తెలంగాణ పునర్ నిర్మాణంలో భాగస్వాములు కావాలని మనస్ఫూర్తిగా కోరుకుంటున్నాను' అని సీఎం పేర్కొన్నారు.

మనదేశంలో ఓ మాదరిగా.. వారి దేశంలో మరోమాదరి

(మొదటి తరువాయి) స్పందించారు. పోలీసు విచారణలో భారత హైకమిషనర్ పాల్గొనాలని కెనడా కోరందని.. అందుకే మన హైకమిషనర్ తో పాటు దౌత్యవేత్తలను వెనక్కి పిలిపించామని చెప్పారు. ఓ జాతీయ వార్తా ఛానెల్ నిర్వహించిన సదస్సులో పాల్గొన్న ఆయన.. ఆ దేశంతో సంబంధాలను ప్రస్తుతం అంచనా వేయడం కష్టమని అన్నారు. 'పోలీసు విచారణలో భారత హైకమిషనర్ పాల్గొనాలని కెనడా కోరంది. అందుకే మన హైకమిషనర్ తో పాటు దౌత్యవేత్తలను ఉపసంహరించుకోవడాన్ని ఎంచుకున్నాం. దౌత్యవేత్తల సంక్షేమం, భద్రతకు సంబంధించి కెనడాలో ఏం జరుగుతుందనే విషయాలను తెలుసుకోవడం కెనడాకు ఇబ్బంది కరంగా మారినట్లు కనిపిస్తోంది. అదే భారత్ లో.. కెనడా దౌత్యవేత్తలు మాత్రం మన సైన్యం, పోలీసుల సమాచారాన్ని స్వేచ్ఛగా సేకరించడం, నిర్దేశిత పౌరులను కెనడాలో అడ్డుకునేందుకు మాత్రం ఎటువంటి చర్యలుండవు' అని కెనడా తీరుపై జైశంకర్ మండిపడ్డారు.

మూసీపై పూటకోమాట

(మొదటి తరువాయి) ఈ మేరకు సోమవారం ఆయన ఒక ప్రకటన విడుదల చేశారు. మూసీ పరివాహక అభివృద్ధి కోసం బందేడ్లలో రూ.లక్షలన్నర కోట్లతో ప్రణాళికలు సిద్ధం చేసినట్లు జూలై 20న సీఎం ప్రకటించారని గుర్తు చేశారు. అదే సీఎం సెప్టెంబరు ఆరున విడుదల చేసిన 'తెలంగాణ గ్రోత్ స్ట్రీర్ ది రోడ్ టు వన్ ట్రిలియన్ డాలర్ ఎకానమీ' విజన్ దాఖ్యుమెంట్ లో 18 బిలియన్ డాలర్ల (లక్షలన్నర కోట్లు)తో మూసీ రివర్ ప్రాజెక్టును రీడెవలప్ మెంట్ చేయబోతున్నామంటూ ప్రకటించారని తెలిపారు. ఇటీవల నిర్వహించిన విలేజ్ సమావేశంలో అదే రేవంత్ 'లక్షలన్నర కోట్లు' అని ఎవరన్నారంటూ ఆవేశంతో ఊగిపోయారని విమర్శించారు. ఈ రకంగా పూటకో తీరుగా మాట్లాడుతున్న ముఖ్యమంత్రిని చూసి ఊసరవెల్లి కూడా సిగ్గుపడుతుందని ఎద్దేవా విమర్శించారు

విమానయాన భద్రతలో ప్రభుత్వం రాజీపడదు

(మొదటి తరువాయి) మాట్లాడుతూ ఇప్పటి వరకు వచ్చిన బెదిరింపులు మొత్తం బూటకమని తేలిందన్నారు. పౌర విమానయాన శాఖకు కఠినమైన ప్రాటోకాల్ ఉందని.. దానినే తమ శాఖ, విమానయాన సంస్థలు అనుసరిస్తోందని వివరించారు. ఇలాంటి బెదిరింపులు వచ్చిన సమయంలో పరిస్థితి చాలా సున్నితంగా ఉంటుందన్నారు. అంతర్జాతీయ విధివిధానాలను మనం అనుసరించాలని ఆయన వ్యాఖ్యానించారు. బెదిరింపు కాల్లో, సోషల్ మీడియా పోస్టులకు పాల్పడేవారికి జీవిత ఖైదు విధించేలా చట్టపరమైన మార్పులు తెచ్చేందుకు యత్నిస్తున్నామన్నారు. విమానంలో బోర్డింగ్ అయ్యాక బెదిరింపులకు పాల్పడేవారికి ఇటువంటి శిక్ష విధించేలా ఇప్పటికే చట్టంలో సెక్షన్లు ఉన్నాయి. కానీ, ఇతర ప్రాంతాల్లో ఉంటూ బెదిరింపులకు పాల్పడేవారికి కూడా వీటిని వర్తింపజేసేందుకు ప్రయత్నాలు జరుగుతున్నాయి. దీనిలో ఉగ్రకోణంపై స్పందించేందుకు కేంద్ర మంత్రి నిరాకరించారు. అక్టోబర్ 14 నుంచి పలు విమానాలకు దాదాపు 100 బెదిరింపులు వచ్చాయి. ఈ అంశంపై పలు వర్గాలతో సమావేశాలు నిర్వహించినట్లు రామ్మోహన్ నాయుడు తెలిపారు. విమానయాన భద్రతా నిబంధనల సవరణ అంశాన్ని కూడా పరిశీలిస్తున్నామని చెప్పారు. 1982 స్ట్రీట్ ఆఫ్ సివిల్ ఏవియేషన్ చట్టాన్ని సవరించే అంశంపై వివిధ శాఖలతో కూడా చర్చిస్తున్నట్లు వివరించారు. 'గత వారం పలు విమానాలకు బెదిరింపులు రావడంతో వేరే వర్గాలకు మళ్లించాము. ప్రతి దానిని ప్రత్యేకంగా విశ్లేషించి వేగంగా, సమర్థవంతంగా చర్యలు తీసుకొన్నాం. అవి తప్పుడు బెదిరింపులై.. భద్రత, సురక్షిత విషయంలో రాజీ పడటంలేదు. ప్రయాణికుల ప్రాణాలే మాకు ముఖ్యం. అదే సమయంలో ఒక్క విమానాన్నైనా దారి మళ్లించాలనో, జాప్యం చేయాలనో మేము అనుకోవడం లేదు. హోంశాఖ, ఇతర ఏజెన్సీలతో కలిసి వీటిపై దృశ్యాన్ని వేగవంతం చేస్తున్నాం. రానున్న రోజుల్లో మెరుగైన పరిస్థితిని చూస్తాం' అని కేంద్ర మంత్రి చెప్పారు.

గ్రూప్-1 పరీక్షల్లో జోక్యం చేసుకోలేం

(మొదటి తరువాయి) నేతృత్వంలోని ధర్మాసనం తెలిపింది. అభ్యర్థులు పరీక్షా కేంద్రాల్లో ఉన్నప్పుడు జోక్యం చేసుకోవడం సరికాదని పేర్కొంది. ఫలితాల విడుదలకు ముందే తుది విచారణ ముగించాలని హైకోర్టుకు సూచించింది. రాష్ట్ర ప్రభుత్వం జారీ చేసిన జీవో 29 రద్దు చేయాలని కోరుతూ గ్రూప్-1 అభ్యర్థులు సుప్రీంకోర్టులో పిటిషన్ దాఖలు చేశారు. తీర్పు వచ్చే వరకు పరీక్షలు వాయిదా వేయాలని కోరారు. జీవో 55నే అమలు చేయాలని కోరినా సీఎం పట్టించుకోవడం లేదని పిటిషన్ లో పేర్కొన్నారు. దివ్యాంగుల రిజర్వేషన్లకు సంబంధించి 2022లో జారీ చేసిన జీవో 55కు సవరణ తీసుకొస్తూ ఫిబ్రవరి 8న జారీ చేసిన జీవో 29ని రద్దు చేయాలని గ్రూప్-1 అభ్యర్థులు కోరుతున్నారు. జనరల్ కేటగిరీలోని అభ్యర్థుల కంటే ఎక్కువ మార్కులు సాధించిన వారిని ఆన్ రిజర్వర్లుగానే పరిగణిస్తుండటం వల్ల దివ్యాంగ అభ్యర్థులకు అన్యాయం జరుగుతోందన్నారు. వారికంటే ఎక్కువ మార్కులు వచ్చినా.. రిజర్వేషన్ కేటగిరీలోనే పరిగణించి 1:50 కింద అభ్యర్థులను మొయిన్స్ కు పిలవాలని కోరుతున్నారు. దివ్యాంగుల రిజర్వేషన్లకు సంబంధించిన వివాదం నేపథ్యంలో గ్రూప్-1 పరీక్షలు నిలిపివేయాలని కొందరు అభ్యర్థులు కోరగా.. హైకోర్టు నిరాకరించింది. నోటిఫికేషన్ రద్దు చేయాలన్న అభ్యర్థనను తిరస్కరించిన ఉన్నత న్యాయస్థానం.. నియామకాలు తుది తీర్పునకు లోబడి ఉంటాయని విచారణ వాయిదా వేసింది. ఈ నేపథ్యంలో గ్రూప్-1 అభ్యర్థులు సుప్రీంకోర్టును ఆశ్రయించారు. దీంతో సోమవారం నుంచి జరగాల్సిన గ్రూప్-1 మొయిన్స్ పరీక్షలకు లైన్ డియర్ అయింది. మరికొద్ది గంటల్లో పరీక్షలు ప్రారంభం కానున్న నేపథ్యంలో సుప్రీంకోర్టు సంపదన తీర్పు వెలువరించింది. ప్రస్తుత దశలో పరీక్షలు నిర్వహణలో తాము జోక్యం చేసుకోలేమని తెలిపింది. మధ్యంతర ఉత్తర్వులు ఇచ్చేందుకు న్యాయస్థానం నిరాకరించింది. ఈనెల 27వ తేదీ వరకు గ్రూప్-1 మొయిన్స్ పరీక్షలు నిర్వహించాలని టీజీపీఎస్సీ షెడ్యూల్ విడుదల చేసింది. పరీక్షల వాయిదాకు నిరాకరిస్తూ పిటిషన్ ను తిరస్కరించడంతో దీంతో తెలంగాణ ప్రభుత్వానికి సుప్రీంకోర్టులో ఊరట లభించింది. తెలంగాణలో గ్రూప్ 1 మొయిన్స్ పరీక్షల కోసం టీజీపీఎస్సీ పూర్తి ఏర్పాట్లు చేసింది. అక్టోబర్ 21 నుంచి 27వ తేదీ వరకు మధ్యాహ్నం 2 గంటల నుంచి 5 గంటల వరకు పరీక్షలు జరగనున్నాయి. గ్రూప్-1 మొయిన్స్ పరీక్షలకు 31,383 మంది అభ్యర్థులు హాజరుకానున్నారు. హైదరాబాద్, రంగారెడ్డి, మేడ్చల్ మల్కాజిగిరి జిల్లాల్లో 46 పరీక్షా కేంద్రాల ఏర్పాటు చేశారు. హైదరాబాద్ జిల్లాలో 8, రంగారెడ్డి జిల్లాలో 11, మేడ్చల్ మల్కాజిగిరి జిల్లాలో 27 పరీక్ష కేంద్రాలను టీజీపీఎస్సీ ఏర్పాటుచేసింది. అన్ని కేంద్రాల వద్ద ఏవిధమైన అవకతవకలు, అవాంఛనీయమైన సంఘటనలు జరగకుండా గట్టి బందోబస్తు ఏర్పాటు చేస్తున్నట్లు పోలీసు శాఖ తెలిపింది. పరీక్షల నిర్వహణను జిల్లా కలెక్టర్లు పర్యవేక్షిస్తారు. 2011 తర్వాత గ్రూప్-1 మొయిన్స్ పరీక్షలు జరుగుతున్నాయి. తెలంగాణ రాష్ట్రం ఏర్పడిన తర్వాత తొలిసారి ఈ పరీక్షలను నిర్వహిస్తున్నారు. గతంలో నోటిఫికేషన్ ఇచ్చినప్పటికీ అనివార్య కారణాలతో వాయిదాపడుతూ వచ్చింది.

సంపాదకీయం

రాజకీయ పబ్లిం కోసం విమర్శలు !

తెలంగాణ, ఆంధ్రాలో విపక్షంలో ఉన్న బిఆర్ఎస్, వైకాపాలు తమది .. ఒక్కటే రాగం అన్న చందంగా విమర్శలతో కాలం గడుపుతున్నారా. అప్పుడే కొంపలు అంటుకు పోయాయని, తాము ఉంటే అంటుకునేవి కావన్న రీతిలో గగ్గోలు పెడుతున్నారా. విమర్శలకు హద్దులు ఉండవన్న రీతిలో రెండు పార్టీల నేతలు రోజూ ఏదో ఒక అంశం తీసుకుని పదేపదే విమర్శలు చేస్తున్నారు. ఎంతగా అంటే ఒకరోజు మీడియాతో మాట్లాడడం, మరునాటి రోజు దానినే టీవీ ట్రాన్స్మిట్ ద్వారా వర్ణించడం, తరువాతి రోజు దానిపై సొంత పత్రికల్లో కథనాలు రాయించడం అలవాటు చేసుకున్నారు. నవ్విపోదురు గాక నాకేంటన్న చందంగా .. గత పాపాలను ప్రజలు మరచి పోవాలన్న ఏకైక లక్ష్యంతో జంకూగొంకూ లేకుండా విమర్శలతో కాలం గడిపేస్తున్నారు. ఎపిలో జగన్, తెలంగాణలో కెటిఆర్, హరిష్ రావులు ఈ అబద్ధాల ప్రచారంలో ఆరితేరారు. అధికారంలో ఉన్నప్పుడు వివిధ మార్గాల్లో సొంత ఆదాయం పెంచుకున్న వీరు ఇప్పుడు ప్రభుత్వంలో ఉన్న చంద్రబాబు ను, రేపంత్ ను అడ్డగోలుగా దోచుకుంటున్నారని గగ్గోలు పెడుతున్నారు. అధికారమంటే దోచుకోవడమే అన్న చందంగా బద్దేళ్లు జగన్, పదేళ్లు బిఆర్ఎస్ నేతలు దోచుకున్నది ప్రజలు మరచి పోలేదు. ప్రభుత్వ వనరులను, ఖజానాను కొల్లగొట్టి తమ సొంత వనరులు సమకూర్చుకున్న నేతలుగా చరిత్రలో వీరు నిలిచి పోయారు. అసలు ఎపి విభజన జరిగిందే వీరి ఆదాయాలు పెంచడానికి అన్న చందంగా రాష్ట్రాల తీరు మారింది. అప్పులతో కుదేలు చేశారు. జీతాలు కూడా ఇవ్వలేని దుస్థితికి తీసుకుని వచ్చారు. ఎపిలో లిక్కర్ పాలసీతో నాసిరకం మద్యం సరఫరా చేసిన జగన్ అడ్డంగా దోచుకున్నారు. నీతి, నిజాయితీ, విలువలు, విశ్వసనీయత వంటి మాటలు వల్లెవేస్తూ.. గతమంతా బంగారు మయం చేశామని ఈ నేతలు చెప్పుకోవడం సిగ్గుచేటు. రాష్ట్ర ప్రయోజనాలను గాలికి వదిలేసిన వైకాపా, బిఆర్ఎస్ నేతలు ఇప్పుడు ప్రజలపై వల్లహాలిన ప్రేమను ఒలకబోస్తున్నారు. జర్నలిస్టులంటే అయ్యో అంటూ రాగాలు తీస్తున్నారు. ప్రజలను భీదించుకునే స్థాయికి దిగజారి, వారిని కనీసం దరిచేరకుండా పాలన చేసి, సిఎం కలవాల్సిన అవసర మేముందని దబాయంపు మాటలు మాట్లాడిన నేతలు ఇప్పుడు ప్రజలపై ఎక్కడ లేని ప్రేమను ఒలక బోస్తున్నారు. మల్లన్నసాగర్లో ప్రజల జీవితాను ముంచేసిన కెసిఆర్ బృందం ఇప్పుడు మూసీ మురికి బాధితుల కోసం మొసలి కన్నీరు కారుస్తున్నారు. దోచుకోవడమే పాలన అన్నచందంగా సాగిన వీరి ఆగడాలను భరించలేకే ప్రజలు అధికారం నుంచి దింపేశారు. సంక్షేమం పేరిట ప్రజలకు డబ్బు పందేరాలు సాగించి, అదే అభివృద్ధి అని నమ్మించి ఎన్నికల్లో ఓటమి పాలైనా వీరికి జ్ఞానోదయం కలగడం లేదు. ఆనాడు దూరం పెట్టిన ప్రజలపై ఇప్పుడు ఎక్కడలేని మమకారం పుట్టుకొస్తోంది. ఓటమి ఎందుకు ఎదురైందో తెలుసుకునే ప్రయత్నం చేయకపోవడం ఆత్మవంచన చేసుకోవడం తప్ప మరోటి కాదు. ప్రతిపక్షంలో కూర్చోవడానికి కూడా సిద్ధంగా లేని నేతలు.. ముఖ్యమంత్రిగా మాత్రమే ఉండాలనుకుంటున్న నేతలను ప్రజలు సమయం చూసి వాతలు పెట్టారు. అధికారంలో ఉన్నప్పుడు ప్రతిపక్ష నేత చంద్రబాబు హైదరాబాద్లో నివసించడమేమిటని ప్రశ్నించిన జగన్ ఇప్పుడు తాను బెంగళూరులోని ప్యాలెస్లో ఎందుకు సేదదీరుతున్నారో చెప్పాలి. అలాగే అసెంబ్లీకి రాని, ప్రజల సమస్యలను పట్టించుకోని ఫామిలీ డివైజన్ కే వరమితమైన కెసిఆర్ విపక్షనేతగా ఉండాలా అన్నది కూడా ప్రజలు ఆలోచించాలి. ఇలాంటి వారిలో పరివర్తన వస్తుందని, రావాలనుకోవడం అమానుషమే అవుతుంది. అధికారంలో ఉన్నప్పుడు చెయ్యాలిన్న దురాగతాలన్నీ చేసి ఇప్పుడు ప్రజాస్వామ్యం గురించి, పత్రికా స్వేచ్ఛ గురించి, పోలీసుల వేధింపుల గురించి మాట్లాడటం దయ్యాల వేదాలు వల్లించినట్లుగా ఉంది. ఇది చాలదన్నట్లు ఇప్పటి కిప్పుడు ఎన్నికలు జరిగితే తమదే అధికారం అని బిఆర్ఎస్ తమ బాకా పత్రికల్లో కథనాలు రాయించు కుంటోంది. తెలంగాణలో మూసీ మురికి వదలకూడదు. అక్రమంగా రైతుబంధును అమలు చేసిన తీరును అడ్డుకోరాదు. అక్రమంగా బతుకమ్మ చీరల పేరుతో జరిగిన అన్యాయాలను నిలదీయరాదు. నిరుద్యోగులకు టోపీ పెట్టిన వైనాన్ని నిలదీయరాదు. మిష్ భగీరథ, మిషన్ కాకతీయ, కాశీశ్వరం, ధరణి అవినీతుల గురించి మాట్లాడారు. నిరుద్యోగులకు ఉద్యోగ కల్పన జరగాలని ఆకాక్షించి గ్రూప్ పరీక్షలు నిర్వహిస్తే వాటిని అడ్డుకోవడం అలవాటు చేసుకున్నారు. రెచ్చగొట్టి వట్టె గడుపుకునే ముఠాలు తయారయ్యాయి. ఇదంతా చూస్తున్న తెలుగు ప్రజలు మాత్రం ఈ రెండు పార్టీలకు తగిన శాస్తి జరిగిందని సరిపెట్టుకుంటున్నారు. ప్రజలను కలవాల్సిన అవసరం సిఎంకు ఏమిటన్న కెటిఆర్ నిజాలు గ్రహించడం లేదు. హరిష్ రావు కూడా ఇష్టం వచ్చినట్లుగా మాట్లాడుతున్నారు. దుష్ట సంప్రదాయాలకు తలపడితే దాని పద్ధతినే అలాగే ఉంటాయి. మీడియాపై అక్రమ వేగం వెళ్లగక్కిన ఇరు రాష్ట్రాల పెద్దలు ఇప్పుడు మీడియాపై ప్రేమ ఒలక బోస్తున్నారు. ఎపిలో ఇప్పుడు పోలీసు కేసులు, వేధింపులు, పత్రికా స్వేచ్ఛ అంటూ జగన్ అండ్ కో గగ్గోలు పెట్టడం చూస్తే జాలేస్తోంది. అయితే గతంలో అధికారం అడ్డు పెట్టుకుని అక్రమాలకు పాల్పడి, అవినీతికి తెగించి, ఆర్థిక విధ్వంసం సృష్టించిన వారిపై చర్యలు ఉండాలి. లేనిపక్షంలో అలాంటి వారిలో లెక్కలేనితనం పెరుగుతుంది. తమకేమీ కాదులే అన్న ధీమా రాజకీయ నేతల్లో కాకూడదు. జవాబుదారీతనం తీసుకుని రావాలి. ఇకపోతే గత పదేళ్లలో తెలంగాణను దోపిడీ చేశారని, కాశీశ్వరంను ఎటిఎంలా వాడుకున్నారని గగ్గోలు పెట్టిన బిజెపి నేతలు కూడా బిఆర్ఎస్ నేతలతో కలిసి వంతపాడడం శోచనీయం. ఇద్దరు కేంద్రమంత్రులు తెలంగాణ అభివృద్ధి గురించి కాకుండా ప్రభుత్వం కాళ్లలో కట్టెలు పెడుతున్నారు. బిఆర్ఎస్ నేతలకు వంత పాడేలా విమర్శలు చేస్తున్నారు. నిర్మాణాత్మక పాత్ర పోషించడంలో వీరు విఫలం అయ్యారు. సరేంద్రమోడి పాలనే బ్రహ్మాండంగా ఉందని ప్రచారం చేసుకుంటే సరిపోదు. ప్రజలు ఏమనుకుంటున్నారో ఈ ఇద్దరు కేంద్రమంత్రులు తెలుసుకుంటే మంచిది. క్షేత్రస్థాయిలో ప్రజల మనోభావాలను, వారు ఎదుర్కొంటున్న సమస్యలను బిజెపి చర్చించాలి. అలా చేసే దైర్ఘ్యం ఉండాలి అన్నది చెప్పాలి.

విభిన్న దృశ్యాల కథలు



అన్నపూర్ణా నంద్ వర్మ కృష్ణ చందర్ లాంటి హిందీ కథా రచయితల విశిష్ట మైన కథలను చాలా సమర్థవంతంగా తెలుగు చేశారు. 'దర్శణం' పేరిట వన్నెండు కథల సంపుటిని తెలుగు పాఠకులకు అందించారు. ఈ సంపుటిలో మొదటి కథ ప్రసిద్ధ హిందీ రచయిత శ్రీ కృష్ణ చందర్ రచనను 'బాధ్యత' పేరుతో మన ముందుకు తెచ్చారు. ప్రభుత్వ యంత్రాంగంలోని భాధ్యతా రాహిత్యాన్ని బట్టబయలు చేసి, జీవితంలో ప్రతి మనిషి ప్రభుత్వ కార్యాలయానికి వెళ్ళినప్పుడు ఎదురయ్యే శాఖల పరిస్థితులు, పనితీరుపై వ్యంగ్యప్ర, హాస్యపు పూతతో ఆవిష్కరించారు. చివర్లో కథ విషాదాంతంతో మనస్సు బరువెక్కిస్తుంది. ఇద్దరు స్నేహితురాలి వైవిధ్యమైన వ్యక్తిత్వాల మధ్య సమాజంలోని అరాధల సమస్యకు మానవత్వ ప్రతిరూపమే 'ఇద్దరు కళాకారులు' కథ. 'శరణ దాత' కథ దేశ విభజన నాటి పరిస్థితులకు దర్శణం పట్టి మానవత్వపు విలువల్ని చాటి చెప్పింది. ఇది సచ్చిదానంద హీరానంద వత్సయన్ రచన. హిందూ ముస్లింల మధ్య, అప్పటి తరం ప్రేమ, వాత్సల్యాలను తెలియచెబుతోంది ఈ కథ. మున్నీ ప్రేంచంద్ రాసిన 'మంత్ర'ను 'క్రమశిక్షణ' పేరుతో అనువదించారు. క్రమశిక్షణ అనేది వ్యక్తిత్వాన్ని తీర్చిదిద్దుకోవడానికే కానీ అది ఏ వ్యక్తిని శిక్షించడానికీ కాదని, అదో కీరీటం కాదని ఈ కథ వివరిస్తుంది.

'కాయా' కథ సంతానం లేని మహిళల ప్రవర్తనకు అర్థం పడుతూనే, ప్రేమ, ఆపేక్షలలో స్త్రీలను అగ్రస్థానం ఇవ్వడం వాస్తవికంగా తోస్తుంది. ఓంప్రకాష్ వాల్మీకి కథను 'వలసజీవులు' పేరుతో అందించారు. ఈ సంపుటిలో అగ్రస్థానం ఈ కథదే. నాటి నుండి నేటి వరకు పెట్టుబడి శ్రమను దోచుకోవడం, శ్రామిక స్త్రీ యజమాని సొత్తు అన్న భావజాలం నేటికీ సజీవంగా ఉండడం కఠోర వాస్తవం. 'అంతులేని కథ' శ్రామికుల ఆకాంక్షలు, వాటిని అందుకునే మార్గంలో ధన మదాండులైన యజమానుల వైఖరి వల్ల వ్యధలను భరించే మహిళల కన్నీళ్ల కథ. తమకొక చిన్న గూడు ఏర్పరుచుకోవాలన్న చిన్న కోరిక కోరుకునే మహిళ కథ. కడు పేద విద్యార్థి గురు దక్షిణా పుస్తకాయ సమర్పిస్తే, ఆనందపరవశురాలైన పంతులమ్మ కథ మరొకటి. వెరసి ఈ వన్నెండు కథలు పాఠకులకు వన్నెండు విభిన్న పరిస్థితులను కళ్లకు కడతాయి, ఆలోచింపజేస్తాయి. అనువాదకురాలిగా తన తొలి ప్రయత్నంలోనే పేరెన్నిక గన్న హిందీ రచయితల కథలను ఎంచుకోవడం కోనేరు కల్పన పట్టుదలను సూచిస్తుంది. దీనివల్ల తెలుగు పాఠకులకు ఉత్తర భారతదేశ సంస్కృతి తెలియజేయడంలో తన వంతు పాత్రను పోషించారు. అభిరుచి వున్న పాఠకులకు షడ్రసోపేత విందు చేసారనడంలో అతిశయోశక్తి లేదు. హిందీ నుంచి తెలుగు భాషలోకి అనువదించిన నల్ల గానీ, మన తెలుగు సాహిత్యంలోని ఆణిముత్యాలాంటి రచనలను హిందీ భాషలోకి అనువాదించాల్సిన అవసరం ఎంతైనా ఉంది. అప్పుడే తెలుగు వారి సంస్కృతి సంప్రదాయాలను, ఇక్కడి స్థితిగతులను, వర్తమాన సమాజపు సంఘర్షణను, మన రచయితల సృజనను ప్రపంచానికి చాటిన వారమవుతాము.

ఇక్కడిలా.. అక్కడలా!

తాజాగా రెండు సమస్యలు ఓ కుదుపు కుదిపేస్తున్నాయి. జీవో 29 ఇమ్మ్యూతో గ్రూప్-1 పరీక్షలు జరుగుతాయా లేదా? అన్న గందరగోళానికి గురిచేశాయి. వేలాది నిరుద్యోగుల జీవితాలకు ముడిపడి ఉన్న ప్రశ్న ఒకటి అయితే, రెండోది సికింద్రాబాద్ ముఠాలమ్మ బెంపుల్ ఎపిసోడ్. గోతికాడ నక్కల్లా ఎదురుచూస్తున్న ఈ శక్తులకు ప్రభుత్వ అనాలోచిత చర్యలు, పనులు అయోచిత ఆయుధాలుగా ఉపయోగపడు తున్నాయి. భాధితులు, సమస్యను ఎదురుకునే వాళ్లు ఈ విపక్షణను అర్థం చేసుకోకుండా ముందుకుపోతే యావత్ సమాజానికే నష్టం. నేడు రాష్ట్రంలో బీజేపీ చేస్తున్న పని అచ్చంగా అలాగే ఉంది. పోస్టుల భర్తీ కోసం ప్రభుత్వాల నిర్ణయం తీసుకున్నప్పుడల్లా ఏదో ఒక వివాదం వెంటాడుతున్నది. తెలంగాణ ఏర్పడిన తర్వాత చేసిన ప్రయత్నాలు సక్సెస్ కాలేదు. ఎట్టకేలకు గతేడాది నోటిఫికేషన్ వెలువడింది. ఇప్పటికీ మూడుసార్లు ప్రీలిమ్స్ జరిగినా మెయిన్స్ సమయానికి ఏదో ఒక వివాదం ముంచుకొచ్చి నిర్వహణ సందిగ్ధంలో పడుతున్నది. తాజాగా జీవో 29 ఇమ్మ్యూతో షెడ్యూలు ప్రకారం పరీక్షలు జరుగుతాయో లేవో అనే కనోఫ్యూజన్ అభ్యర్థులను కలవరపెట్టింది. పరీక్షల నిర్వహణకు హైకోర్టు గ్రీన్ సిగల్ ఇచ్చినా రాష్ట్రంలో ఆందోళనలు ఆగలేదు. సోమవారం (మరికొన్ని గంటల్లో పరీక్ష అనగా) సీజీబీ నేతృత్వంలోని ధర్మాసనం పిటిషన్ పై జోక్యం చేసుకునేందుకు, మధ్యంతర ఉత్తర్వులు జారీ చేసేందుకు నిరాకరించింది. దీంతో సోమవారం యధావిధిగా పరీక్షలు జరిగాయి. వేలాది మంది అభ్యర్థులు హాజరయ్యారు. కానీ, ఈ సమస్యపై ఉద్యోగార్థుల పక్షం మేమున్నామంటూ తెగ ఘోషాలుకొడుతూ, రిజర్వేషన్ గురించి సైతం గొంతు చించుకుంటూ ఆందోళనకు దిగిస్తున్నట్లుగా బీజేపీ చేసిన హడావిడి అంతా ఇంతా కాదు. తెలంగాణలో రిజర్వేషన్ల అమలుకు డిమాండ్ చేస్తున్న కేంద్రమంత్రులు 98% కేంద్రంలో మాత్రం ప్రభుత్వంగ సంస్థలను ప్రయవేటు పరం చేస్తూ రిజర్వేషన్ ఊసేలేకుండా చేస్తున్నారు. ఇది ఆ పార్టీ ద్వంద్వ వైఖరికి నిదర్శనం. ప్రతియేటా రెండు కోట్ల ఉద్యోగానిస్తామంటూ ఊరించి అధికారంలోకి వచ్చిన



మోడీ సర్కార్ ఆచరణలో యువతరాన్ని నిట్ట నిలుపునా ముంచేసింది. మోడీ ప్రభుత్వ విధానాల కారణంగా పనిచేసే చేప ఉన్నా.. ఉపాధి దక్కక యువతరం ఈసురో మంటోంది.. భారత్లో ఉపాధి పరిస్థితి భయంకరంగా ఉందని నిరుద్యోగిత రేటు, కీలక లెటర్ నూచీలు స్పష్టం చేస్తున్నాయి. వాటిపై పల్లెత్తుమాట మాట్లాడని సదరు బీజేపీ నేతలు రాష్ట్రంలో మాత్రం నిరుద్యోగం గురించి, రిజర్వేషన్ల అమలు గురించి రచ్చ చేయడం దెయ్యాల వేదాలు వల్లించినట్లు ఉంది. తాజాగా సికింద్రాబాద్ ముఠాలమ్మ బెంపుల్ ఎపిసోడ్లో ఆర్కార్ బీజేపీ ఎమ్మెల్యే పైడి రాకేష్ రెడ్డి 'పాండువులకు చీమనెత్తురు లేదా, గాజులేనుకుని కూర్చోవాలా' అంటూ విరుచుకుపడ్డారు. ఇక మాధవలత అయితే మాటకు ముందు, వెనక సనాతనం, హిందూత్వం తప్ప ప్రజలు, ప్రజా సమస్యలు అనే ముచ్చటే వుండదు. ఈ వివాదంపై ఒక కేంద్ర మంత్రి సమగ్ర విచారణ జరగాలని అంటారు. ఇంకో కేంద్ర మంత్రి వెళ్లి నోరు పారేసుకుంటున్నారు. ఆ పార్టీ మరో ఎంపీ ధర్మపురి అరవింద్ సైతం స్పందిస్తూ 'సుపురేశర్లుకు మద్దతు తెలిపినందుకు రాజస్థాన్లో ఒక్కొక్క గొంతుకోసి చంపేశారనీ, దాన్ని గుర్తుపెట్టుకోవాలి' అని హెచ్చరికలు జారీ చేశారు. అంటే రాష్ట్రంలో బీజేపీ అధికారంలోకి వస్తే ఇదే పద్ధతిని అనుసరిస్తారా? అన్న ప్రశ్నకు ఆయన సమాధానం చెప్పాలి. మత విద్వేషాల మీద వున్న శ్రద్ధ ప్రజా సమస్యల పరిష్కారంపై ఉండదు. రోజుకొక వివాదం.. పూటకో రచ్చ చేస్తోన్న నేతల తీరు మారదా? 'మత మీటర్ లేనిదే కిలోమీటర్ నడవలేని నేతలు' తెలంగాణలో పాగా కోసం ఏ చిన్న అవకాశాన్ని వదులుకోవడం లేదు. ప్రతిపక్ష పార్టీల ఏలుబడిలో ఉన్న రాష్ట్ర ప్రభుత్వాలను అస్థిరపరిచేందుకు చేయని కుట్ర, కుతంత్రం లేదు. ఆ కోణంలోనే రాష్ట్ర ప్రభుత్వాన్ని అస్థిరపరిచేందుకు, అప్రదిష్ట పాల్పేసేందుకు ఇక్కడి కమలం నేతలు పావులు కదుపుతున్నారు. వాదనలను మనం కొట్టిపడేయాలి. అంటూ విరుచుకుపడ్డారు. ఇక సందర్భాన్ని తనకు అవకాశంగా భావించుకుంటుంది. ప్రభుత్వ తప్పిదాలే వారికి అవకాశం కల్పిస్తున్నాయి. ఈ మతతత్వ శక్తులను రానీయకుండా అడ్డుకట్ట వేయాలంటే ప్రజల సమస్యలను, నిరుద్యోగుల భయాలను నివృత్తి చేసి, రిజర్వేషన్లకు ఇష్టాంధిగా ఉన్న 29 జీవోను ప్రభుత్వం విరమించుకోవాలి. ఆ సమస్యను పరిష్కరించాలి. మతపరమైన ఘర్షణలు తలెత్తుకుండా సామరస్య పూర్వకంగా వ్యవహరించాలి. లౌకికవైఖరులను కలుపుకుని ముందుకు సాగాలి. అప్పుడే గుంటనక్కలకు చెక్ పెట్టగలం!

28 న ఆదిలాబాద్ లో బీ సీ కమీషన్ బృందం ముందు
మన ఆవేదనను వెళ్ళ గ్రక్కూదాం !

ప్రజా స్వేచ్ఛ

మన తెలంగాణ రాష్ట్రంలో సమగ్ర కులగణన సర్వే కోసం రాష్ట్ర ప్రభుత్వం ఏర్పాటు చేసిన బీ సీ కమీషన్ చైర్మన్ గారు మరియు సభ్యులు ఈ నెల 28 వ తేదీన ఉమ్మడి ఆదిలాబాద్ జిల్లా కేంద్రంలోని కలెక్టర్ గారి కార్యాలయం ప్రాంగణంలో బీ సీ కులాల వారి విజ్ఞాపనలను వినతులను స్వీకరించడానికి వస్తున్నారు. బీ సీ కులాల ఉద్యమ పోరాట సంఘం ఉమ్మడి ఆదిలాబాద్ జిల్లా కో కన్వీనర్ మూల భాస్కర్ గౌడ్ గారు మాట్లాడుతూ ఈ అవకాశాన్ని వినియోగించుకొనుటకు ఉమ్మడి ఆదిలాబాద్ జిల్లాలోని మంచుర్యాల, నిర్మల్, మరియు కొమురం భీమ్ ఆసిఫాబాద్ జిల్లాల లోని అన్ని బీ సీ కులాలకు చెందిన విద్యావంతులు నాయకులు ఉద్యమకారులు హాజరై రిజర్వేషన్ లు లేక రాజకీయ, సాంఘిక, ఆర్థిక అసమానతలతో ఇబ్బందులు పడుతున్న విషయాలను కమీషన్ బృందం వారికి వివరిస్తూ వినతి పత్రాలు అందజేయాలి. అని భాస్కర్ గౌడ్ గారు అన్నారు. గత కొన్ని నెలల పోరాటంతో మన తెలంగాణ రాష్ట్ర



ప్రభుత్వం గౌరవనీయులు ముఖ్యమంత్రి రేవంత్ రెడ్డి గారు మరియు మంత్రి వర్గ సభ్యులు సమగ్ర కులగణన సర్వే చేపట్టి 42 శాతం బీ సీ కులాల వారికి రిజర్వేషన్లు కల్పించాలని మొన్న పదవ తేదీన ప్రభుత్వం తరఫున జీవో నెంబర్ 18 జారీ చేసి ప్రయత్నిస్తున్నందున వారి ఉధారతను ఉపయోగించుకొని మన బీసీ కులాల వారము రిజర్వేషన్లు సాధించుకోవడానికి ఈ నెల 28న

ఆదిలాబాద్ జిల్లా కేంద్రంలో జరిగి ఈ పర్యటన కార్యక్రమాన్ని సద్వినియోగం చేసుకొనుటకు ప్రతి జిల్లా అసెంబ్లీ నియోజకవర్గం మండలాల నుండి బీసీ కులాల వారు అధిక సంఖ్యలో రావాలని ఈ సందర్భంగా కోరుతున్నాము అని భాస్కర్ ఎగ్గాడ్ గారు అన్నారు. ఈ కార్యక్రమంలో బిసి కులాల ఉద్యమ పోరాట సంఘం కరీంనగర్ జోన్ కన్వీనర్ కె ఎ నరసింహులు గారు ఉమ్మడి ఆదిలాబాద్ జిల్లా కన్వీనర్ కోడూరి చంద్రయ్య గారు కో కన్వీనర్లు కడూర్ నరసయ్య గారు మంచుర్యాల జిల్లా కన్వీనర్ ఆదేవు లక్ష్మీనారాయణ గారు మంచుర్యాల జిల్లా బీసీ కేయపిఎస్ కోకన్వీనర్ బాలసాని శ్రీనివాస్ గౌడ్ గారు మంచుర్యాల డివిజన్ గౌడ్ సంఘం మోకు దెబ్బ అధ్యక్షుడు ఒల్లాల నరస గౌడ్ గారు పానకల్ పట్టణ మున్నూరు కాపు సంఘం ఉపాధ్యక్షుడు దాసరి శ్రీనివాస్ గారు జన్నారం మండల ముదిరాజ్ సంఘం ఉపాధ్యక్షుడు బలవేణి రవి గారు, ఎల్బిపి సంఘం యువ నాయకుడు కూడల శ్రీధర్ రావు గారు తదితరులు పాల్గొన్నారు

ఘనంగా మన తెలంగాణ రిపోర్టర్ జన్మదిన వేడుకలు



యాదాద్రి పరిగోండ అక్టోబర్ 21 ప్రజా స్వేచ్ఛ యాదాద్రి మండల కేంద్రంలో మన తెలంగాణ దినపత్రిక రిపోర్టర్ బోడిగి మధు జన్మదిన వేడుకలు హై స్కూల్ మార్కింగ్ వాకర్స్ అసోసియేషన్ ఆధ్వర్యంలో సోమవారం ఘనంగా నిర్వహించారు అనంతరం మార్కింగ్ వాకర్ సభ్యులు కేక కట్ చేసి మధు కు జన్మదిన శుభాకాంక్షలు తెలియజేశారు ఇలాంటి జన్మదిన వేడుకలు మరెన్నో జరుపుకోవాలని వారు కోరారు ఈ కార్యక్రమంలో హై స్కూల్ మార్కింగ్ వాకర్ అసోసియేషన్ అధ్యక్షులు బచ్చు శ్రీనివాస్ ప్రధాన కార్యదర్శులు పోలేపాక బిక్రపతి నాగిల్లి వలి సభ్యులు వంగరి రమేష్ నీరుడు భాను మైసల్ల శ్రీకాంత్ దర్యూల వెంకటేశం ఎడవల్లి అనిల్ నరసింహ తదితరులు పాల్గొన్నారు

ఏఆర్ ఫౌండేషన్ అభినేత జన్మదినం సందర్భంగా మెగా హెల్త్ క్యాంప్ ఏర్పాటు

శేరిలింగంపల్లి, అక్టోబర్ 21 ప్రజా స్వేచ్ఛ శేరిలింగంపల్లి నియోజకవర్గం లో ఏఆర్ ఫౌండేషన్ వ్యవస్థాపకుడు ఫౌండేషన్ అభినేత రేవంత్ రాజ్ 25 వ జన్మదినం సందర్భంగా ఈరోజు ఫౌండేషన్ ఆధ్వర్యంలో శేరిలింగంపల్లి రైల్వే స్టేషన్ వద్ద ఉచిత మెగా హెల్త్ క్యాంప్ ఏర్పాటు చెయ్యటం జరిగింది ఈ యొక్క కార్యక్రమంలో కేర్ హాస్పిటల్స్ మరియు స్టాల్స్ విసియన్ అయ్ హాస్పిటల్ వారి భాగస్వామ్యంతో ఉచిత మెగా హెల్త్ క్యాంప్ లో కంటి పరీక్షలు రక్తదానం కార్డియాలజిస్ట్ జనరల్ చేకవ్ లు ఏర్పాటు చేశారు అదే విధంగా ఏఆర్ ఫౌండేషన్ ఏర్పాటు చేసి నేటితో ఏడు సంవత్సరాలు అవుతుందని ఫౌండేషన్ ఆధ్వర్యంలో ప్రతి సంవత్సరం ఎన్నో సేవా కార్యక్రమాలు నిర్వహిస్తున్నట్లు తెలిపారు తన జన్మదినం పురస్కరించుకుని సాంస్కృతిక సృత్యం లో అలరించిన చిన్నారులను సత్కరించి బహుమానాలు అందించిన ఏఆర్ ఫౌండేషన్ అభినేత రేవంత్ రాజ్. ఈ కార్యక్రమంలో లయన్ క్లబ్ మెంబర్ సీ యాదగిరి గౌడ్, హెచ్ ఫౌండేషన్ అభినేత కొండా విజయ్ . అనిల్ .రాజు శెట్టి మరియు ఏఆర్ ఫౌండేషన్ సభ్యులు కరణ్ రాజ్ కళ్యాణ్ సాయిగౌడ్ సూర్య. చింటూ వికాస్ గౌడ్ హనుమంతు రామ్ తదితరులు పాల్గొన్నారు.

ధాన్యం కొనుగోలు కేంద్రాన్ని ప్రారంభించిన మొగలగాని మల్లేశం గౌడ్



అలేరు అక్టోబర్ 21: ప్రజా స్వేచ్ఛ అలేరు మండలం కొల్లూరు గ్రామంలోని ఐఐపి సెంటర్ ఆధ్వర్యంలో ధాన్యం కొనుగోలు కేంద్రాన్ని ప్రారంభించిన అలేరు ప్రాథమిక వ్యవసాయ సహకార సంఘం చైర్మన్ మొగలగాని మల్లేశం గౌడ్ ప్రారంభించారు. ఈ కార్యక్రమంలో అలేరు వ్యవసాయ మార్కెట్ కమిటీ చైర్మన్ అయిన చైతన్య రెడ్డి, డి.పీ.సీ.సీ కార్యదర్శి జనగాం ఉపేందర్ రెడ్డి, పిఎసిఎన్ డైరెక్టర్ బీసా కృష్ణారాజు, పాల సంఘం చైర్మన్ కాంగ్రెస్ పార్టీ గ్రామ శాఖ అధ్యక్షుడు జనగాం శ్రీపాల్ రెడ్డి, పిఎసిఎన్ సిబ్బంది శ్రీనివాస్ రెడ్డి, వెంకట్ రెడ్డి, నంజయ్, సత్యనారాయణ, పిఎసిఎన్ డైరెక్టర్ రెడ్డి, ఏం సి డైరెక్టర్ చిలుకు కిష్టయ్య, మాజీ డైరెక్టర్ కోరకొప్పుల కిష్టయ్య గౌడ్, కిసాన్ సేల్ జిల్లా కార్యదర్శి గాజుల దశరథ, యాత్ కాంగ్రెస్ నాయకులు గాజుల వెంకటేష్, గాజుల అంజనేయులు, రైతులు, మహిళా రైతులు తదితరులు పాల్గొన్నారు.

కనపడటం లేదు.

తేదీ 20-10-2024 రోజున గంభీరావుపేట గ్రామం దోసల గూడెం కు చెందిన బరిగెల బాబు , S/O చిన్న రాములు వయసు , 25 %ఎంతీ% అను వ్యక్తి 19వ తారీఖు రోజున రాత్రి 8 గంటలకు తన తల్లిదండ్రులకు మరల వస్తానని చెప్పి ఇంటి నుండి వెళ్లి మరల తిరిగి రాలేదని తన సోదరుడు బరిగెల సోమేష్ గంభీరావుపేట పోలీస్ స్టేషన్ నందు ఫిర్యాదు చేసినాడు బాబు ఇంటి నుంచి వెళ్లినప్పుడు గోధుమ కలర్ డీవర్ట్ మరియు గ్రీన్ కలర్ ప్యాంటు వేసుకొని ఉన్నాడు ఎవరికైనా కనబడితే గంభీరావుపేట ఎస్పి శివకుమార్ గారికి తెలుపగలరు. ఫోన్: 8712656375


విధుల్లో వీర మరణం పొందిన పోలీస్ కుటుంబాలకు కోటి రూపాయలు

- సీఎం రేవంత్ రెడ్డి

ప్రజా స్వేచ్ఛ పోలీస్ అమరవీరుల సంస్కరణ దినోత్సవం సందర్భంగా గోషామహల్ స్టేడియంలో ఈరోజు పోలీస్ ఫ్లాగ్ డే నిర్వహించారు. ఈ కార్యక్రమానికి తెలంగాణ సీఎం రేవంత్ రెడ్డి, ముఖ్య అతిథిగా హాజరై పోలీసుల గౌరవ వందనం స్వీకరించారు. ఈ సందర్భంగా సీఎం రేవంత్ రెడ్డి, మాట్లాడు తూ...విధి నిర్వహణలో వీరమరణం పొందిన పోలీసుల కుటుంబాలకు రూ.1కోటి నష్టపరిహారం పోలీస్ అమరవీరుల సంస్కరణ దినోత్సవం సందర్భంగా సీఎం రేవంత్ రెడ్డి కీలక ప్రకటన చేశారు. విధుల్లో వీర మరణం పొందిన పోలీస్ కుటుంబాలకు ఇకపై రూ.కోటి నష్ట పరిహారం ఇస్తామని తెలిపారు. కానిస్టేబుల్, హెడ్ కానిస్టే బుల్ కోటి రూపాయలు అందజేస్తామన్నారు. సబ్ ఇన్స్పెక్టర్ ఇన్స్పెక్టర్ లకు కోటి 25 లక్షలు, డిఎస్పీ ఆడిషనల్ ఎస్పీ, ఎస్సీ లకు కోటి 50 లక్షలు, ఐపీఎస్ కుటుంబాలకు 2 కోట్లు, శాశ్వతంగా అంగవైకల్యం పొందిన కుటుంబాలకు ర్యాక్ అధికారులను బట్టి వారికి 50 లక్షల నష్ట పరిహారం చెల్లిస్తామని తెలిపారు. చనిపోయిన కుటుంబ సభ్యులలో ఒకరికి ప్రభు త్వం ఉద్యోగం కల్పిస్తామ న్నారు. పోలీసులు సమాజానికి రోల్ మోడల్స్ అన్నారు. పోలీసులు ఎవరు ఎదుట చేయి చావకూడదన్నారు. హుందాగా గౌరవంగా బతుకుదామన్నారు. పోలీస్ శాఖను ప్రతిపక్షాలు గమనిస్తుంటాయన్నారు. క్రిమినల్స్ తో పోలీసులు ఫ్రెండ్స్ గా ఉండడం కాదన్నారు.



విస్తీ ర్షం లో యంగ్ ఇండియా పోలీస్ న్యూల్ ను ఏర్పాటు చేస్తున్నామని తెలిపారు. ఈరోజు పునాది వేస్తున్నా మన్నారు. వచ్చే అకాడమీ నుండి విద్యా సంస్థ ప్రారం భిస్తున్నామని తెలిపారు. నేరగాళ్ల పట్ల కఠినంగా వ్యవహరించాలన్నారు. పోలీస్ సమస్యలు ఏము న్నా నా దగ్గరికి తీసుకువస్తే నేను పరిష్కరిస్తానని తెలిపారు. అనంతరం విధి నిర్వహణ లో ప్రాణాలు కోల్పోయిన గ్రేవోండ్ అది ప్రవీణ్ జూని యర్ కమాండర్ కుటుంబ సభ్యులను పరామర్శించారు. కుటుంబానికి ప్రభుత్వం అండగా వుంటుందని తెలిపారు. తెలంగాణ డీజీపీ జితేందర్ మల్లాడుతూ.. దేశం కోసం ప్రాణాలు అర్పించిన అమర వీరులను స్మరించుకోవడం మన బాధ్యత అన్నారు. దేశ వ్యాప్తంగా ఈ ఏడాది మొత్తం 214 మంది పోలీసులు అమరులు అయ్యారని తెలిపారు. తెలంగాణ రాష్ట్రం నుండి 1 పోలీస్ అధికారి ప్రాణాలు కోల్పోయారన్నారు. అదే ప్రవీణ్ అనే కానిస్టేబుల్ అమరుడు అయ్యారని తెలిపారు. వారి కుటుంబానికి ప్రభు త్వం అన్ని విధాలుగా సహా సహకారాలు అందించినది తెలిపారు. తెలంగాణ పోలీస్ శాఖ శాంతి భద్రతల విషయం లో ఎక్కడ రాజీ పడడం లేదన్నారు. సైబర్ సెక్యూరిటీ వింగ్ ఏర్పాటు వాటికి కావాల్సి సౌకర్యాలు అన్ని ప్రభుత్వం ఏర్పాటు చేసినది తెలిపారు. సైబర్ నేరాలను అరికట్టడం లో తెలంగాణ పోలీస్ శాఖ ముందు పరుసలో ఉందని తెలిపారు.



తెలంగాణ న్యాయవాదుల హక్కుల పరిరక్షణ సమితి రాష్ట్ర అధ్యక్షుడు తరిగొప్పుల మహేందర్ ప్రజాపతి రిటైర్డ్ జడ్జి కాంగ్రెస్ నాయకుడు రంగారెడ్డి జిల్లా అధికార ప్రతినిధి

బాధితులతో ఫ్రెండ్స్ గా ఉండాలి.. క్రిమినల్స్ విషయం లో పోలీసులు కఠినంగా వ్యవహరించాలన్నారు. పోలీస్ కుటుంబాలు కోసం యంగ్ ఇండియా న్యూల్ ను ఈరోజు ప్రారంభిస్తున్నా మన్నారు. 50 ఎకరాల

ఘనంగా శ్రీ మేరమ్మ యాడి, సంత సేవాలాల్ మహారాజ్ విగ్రహ ప్రతిష్ఠ ధ్వజ స్థంభ మహోత్సవం



-ముఖ్య అతిథులుగా హాజరై ప్రత్యేక పూజలు నిర్వహించిన మాజీ జెడ్ ,పి ,డి ,సి పాశం సురేందర్ రెడ్డి - సేవాలాల్ మహారాజ్ ఆలయ నిర్మాణానికి 250000 విరాళం అందచేసిన పాశం సురేందర్ రెడ్డి

ప్రజా స్వేచ్ఛ పురిగూడ అక్టోబర్ 21 మర్రి గూడ మండలం ఖుదభక్తు పల్లి గ్రామపంచాయతీ పరిధిలోని సాయి బండ తండాలో గిరిజనులు పూజించే ఆరాధ్య దైవమైన శ్రీ మేరమ్మ యాడి శ్రీ శ్రీ సంత సేవ లాల్ మహారాజ్ విగ్రహ ప్రతిష్ఠాపన ధ్వజ స్థంభమహోత్సవం వైభవంగా ఘనంగా కన్నుల పండుగగా నిర్వహించారు. ఈ కార్యక్రమానికి ముఖ్య అతిథులుగా సోమవారం మాజీ నల్గొండ జిల్లా ఘోషాన్ కమిటీ మెంబర్ జడ్పీటీసీ పాశం సురేందర్ రెడ్డి హాజరై ప్రత్యేక పూజలు

నిర్వహించి ప్రజలందరిని సుఖసంతోషాలతో చల్లగా చూడాలని పాడి పంటలు సమృద్ధిగా పండాలని ఆ భగవంతుణ్ణి ప్రార్థించారు.మేరమ్మ ఆలయ నిర్మాణానికి 2,50,000. (రెండు లక్షల యాభై వేలు)విరాళం మేరమ్మ ధ్వజ స్థంభానికి సంత సేవాలల్

మహారాజ్ విగ్రహానికి సంత సేవాలాల్ ఆలయ నిర్మాణానికి విరాళం అంద జేసి గిరిజనులకు అన్ని రకాలుగా సహకరించారు.ఈ సందర్భంగా గిరిజన సోదరులు మాజీ జెడ్పీటీసీ పాశం సురేందర్ రెడ్డి గారిని తాలువారితో ఘనంగా సన్మానించి కృతజ్ఞతలు తెలిపారు.ఈ కార్యక్రమం లో లక్ష్మయ్య నాయక్, పాండు నాయక్, శ్రీసు నాయక్ డీవర్, సుధాకర్ నాయక్, కొర్ర శ్రీను, లక్ష్మణ్, జూటావత్ హనుమంత్, పండుల పాండు గౌడ్, దామెర భీమనపల్లి మాజీ ఎంపీటీసీ సిలివేరు విష్ణు, ఉరిపక్క జంగయ్య, md జావేద్, కారింగు యాదయ్య, కోట్ల మధుకర్, కారింగు నర్సింహా, చింతల శ్రీను, మైలారపు గిరి, బొడ్డుపల్లి సైదులు, దూసారి పాండు గౌడ్, మిద్దె కొండయ్య,వహదీ మరియు తదితరులు పాల్గొన్నారు.

అయోడిన్ లోపం వలన కలిగే దుష్ప్రభావాలను వివరించాలి

- జిల్లా వైద్యాధికారి సమీయోద్దీన్

జగిత్యాల టౌన్, ప్రజా స్వేచ్ఛ
అయోడిన్ లోపం వలన కలిగే దుష్ప్రభావాలనుండి కాపాడుకోవాలని జిల్లా వైద్య ఆరోగ్యశాఖ అధికారి సమీయోద్దీన్ అన్నారు. జిల్లా వైద్య, ఆరోగ్య శాఖ అధికారి కార్యాలయంలో అయోడిన్ డెఫిషియన్సీ డిజార్డర్స్ కంట్రోల్ డే ను పురస్కరించుకొని జిల్లా వైద్యాధికారి డాక్టర్ ఎం.డి సమీయోద్దీన్ అధ్యక్షతన సిబ్బందికి అవగాహన శిబిరం నిర్వహించారు. ఈ సందర్భంగా ఆయన మాట్లాడుతూ తినే ఆహారంలో ప్రతిరోజూ 5 గ్రాముల అయోడిన్డ్ సాల్ట్ ఉండేటట్లు చూసుకోవాలని లేనిచో వాటి వలన వచ్చే దుష్ప్రభావాలకు లోను కావాల్సి ఉంటుందని సూచించారు. అయోడిన్ లోపం వలన గర్భస్రావం,



మృత శిశు జననం, అసంపూర్ణ పిండ మెడడు అభివృద్ధి, తక్కువ మానసిక, శారీరక పెరుగుదల, గాయబలం, తక్కువ ప్రజ్ఞ లభి స్థాయి అనగా బుద్ధి మాంద్యం, మరుగుజ్జు తనం, తక్కువ అభ్యసన సామర్థ్యాలు వస్తాయని అందుకే తప్పనిసరిగా

ఆహారం లో అయోడిన్ వాడవలనని సూచించారు. అయోడిన్ థైరాయిడ్ గ్రంథిలో కీలకంగా వ్యవహరించి టి3, టి4 థైరాయిడ్ స్టిములేటింగ్ హార్మోన్ లను ప్రసవించడంలో తోడ్పాటు అందిస్తాయి. దీని లోపం వలన హైపోథైరాయిడిజం హైపర్ థైరాయిడిజం వస్తుందని అన్నారు. ప్రజలందరూ అవగాహన పెంచుకొని అయోడిన్ లోపం వలన కలిగే దుష్ప్రభావాల నుండి కాపాడుకోవాలని తెలిపారు. ఈ కార్యక్రమంలో జిల్లా వైద్య శాఖ అధికారి డాక్టర్ ఎం.డి సమీయోద్దీన్, డిప్యూటీ డిఎమ్ హెచ్ హో డాక్టర్ ఎన్ శ్రీనివాస్ ప్రోగ్రాం ఆఫీసర్లు డాక్టర్ జైపాల్ రెడ్డి మరియు అర్బన్ హెల్త్ సెంటర్లోని వైద్యులు, ఆరోగ్య సిబ్బంది పాల్గొన్నారు.

మహిళలపై లైంగిక వేధింపుల నివారణ చట్టం పోస్టర్స్ ఆవిష్కరించిన కలెక్టర్.

జగిత్యాల టౌన్, ప్రజా స్వేచ్ఛ

పని ప్రదేశాలలో మహిళలపై లైంగిక వేధింపుల నివారణ, నిషేధం మరియు పరిష్కార చట్టం - 2013 పోస్టర్స్ జిల్లా మహిళా అభివృద్ధి, శిశు సంక్షేమ శాఖా ఆధ్వర్యంలో జిల్లా సంక్షేమ అధికారులు బోనగిరి నరేష్ మరియు జిల్లా అధికారులతో కలిసి సోమవారం ప్రజావాణి కార్యక్రమంలో జిల్లా కలెక్టర్ బి .సత్యప్రసాద్ ఆవిష్కరించారు. ఈ సందర్భంగా జిల్లా సంక్షేమ అధికారి డాక్టర్ బోనగిరి నరేష్ మాట్లాడుతూ ఈ చట్టం గురించి వివరించడం జరిగింది. అంతర్గత ఫిర్యాదుల కమిటీ (ఇంటర్నల్ కంప్లెయింట్ కమిటీ), స్థానిక ఫిర్యాదుల కమిటీ (లోకల్ కంప్లెయింట్ కమిటీ) లు పని ప్రదేశాలలో మహిళలపై లైంగిక వేధింపులు నివారణ నిషేధం మరియు పరిష్కార చట్టం - 2013, ప్రభుత్వ, ప్రైవేటు కార్యాలయంలో పనిచేస్తున్న మహిళల యొక్క హక్కులను స్వేచ్ఛను కాపాడుట కొరకు మహిళలపై జరుగుతున్న లైంగిక దాడులను రూపుమాపడానికి స్త్రీ పురుషుల సమానత్వం సాధించడానికి, 2013 లో భారత ప్రభుత్వం పరిష్కార చట్టం రూపొందించి ఆచరణలో తీసుకురావడం జరిగిందని, ప్రభుత్వం మరియు ప్రైవేట్ సంస్థలు ఆస్తులు నర్సింగ్ హోంలు,



విద్యాసంస్థలు, క్రీడా సంస్థలు స్టేడియంలో స్పోర్ట్స్ కాంప్లెక్స్ మరియు రవాణాతో ఉపాధి సమయం లో ఉద్యోగ ప్రదేశంలో లైంగిక వేధింపులకు గురి అవుతున్నామని భావించిన వారికి రక్షణ కల్పించడం ఇచ్చటం లక్ష్యమని అన్నారు. బాధిత మహిళల సమస్యలను ఫిర్యాదులను స్వీకరించడానికి మరియు

పరిష్కరించడానికి ప్రతి కార్యాలయంలో అంతర్గత ఫిర్యాదుల కమిటీ జిల్లా స్థాయిలో స్థానిక ఫిర్యాదుల కమిటీ లోకల్ కంప్లెయింట్ కమిటీ ఏర్పాటు చేయడం జరిగిందని వివరించారు. ఈ కార్యక్రమంలో అదనపు కలెక్టర్లు పి.రాంబాబు మరియు బి .గాతమ్ రెడ్డి మరియు జిల్లా అధికారులు పాల్గొన్నారు.

నిబంధనలకు అనుగుణంగా వరి ధాన్యం కొనుగోలు జరిగేలా చూడాలి

-ప్రభుత్వ విప్ అడ్డూరి లక్ష్మణ్ కుమార్ ఆదేశాలు.

జగిత్యాల ప్రతినిధి(ధర్మపురి నియోజకవర్గం), ప్రజా స్వేచ్ఛ
ప్రభుత్వ నియమ నిబంధనలకు అనుగుణంగా వరి ధాన్యం కొనుగోలు జరిగే విధంగా అధికారులు చూడాలని ప్రభుత్వ విప్, ఎమ్మెల్యే అడ్డూరి లక్ష్మణ్ కుమార్ ఆదేశించారు. ధర్మపురి శాసనసభ నియోజకవర్గం పరిధిలోని ధర్మపురి మండలంలోని పత్తిపాక, నర్సింపూర్, మల్లాపూర్ గ్రామాల్లో నూతనంగా ఏర్పాటు చేసిన వరి ధాన్యం కొనుగోలు కేంద్రాలను అధికారులు, మండల నాయకులతో కలిసి సోమవారం రోజున ప్రభుత్వ విప్, ఎమ్మెల్యే అడ్డూరి లక్ష్మణ్ కుమార్ ప్రారంభించారు. ఈ సందర్భంగా వారు మాట్లాడుతూ రైతులకు ఎటువంటి ఇబ్బందులు కలగకుండా అధికారులు చర్యలు తీసుకోవాలని ఎటువంటి ఇబ్బందులు ఉన్న తన దృష్టికి తీసుకురావాలని, మార్కెటింగ్ అధికారులు, నూతనంగా నియమకైత మార్కెట్ కమిటీ సభ్యులు సమన్వయంతో పనిచేయాలనీ, రుణమాఫీ వర్తించని



రైతులకు రుణమాఫీ జరిగేలా చూసే బాధ్యత తనే స్వయంగా తీసుకుంటానని అన్నారు. దీని గురించి ఇప్పటికే వ్యవసాయ శాఖ మంత్రి దృష్టికి తీసుకువెళ్లడం జరిగిందని, ఈ సందర్భంగా

అధికారులకు సూచించారు. ఈ కార్యక్రమంలో ప్రజాప్రతినిధులు, అధికారులు మండల కాంగ్రెస్ పార్టీ నాయకులు కార్యకర్తలు తదితరులు పాల్గొన్నారు.

వరి ధాన్యం కనుగోలు కేంద్రం ప్రారంభం

ప్రజా స్వేచ్ఛ వెల్లండ, అక్టోబర్ 21

వెల్లండ మండల ప్రాథమిక సహకార కేంద్రంలో సింగల్ విండ్ చైర్మన్ జూపల్లి భాస్కరరావు గారు వరి ధాన్యం కనుగోలు కేంద్రాన్ని ప్రారంభించారు. ఆయన మాట్లాడుతూ, మండల రైతులకు ఎలాంటి ఇబ్బంది లేకుండా, సన్న కారు చిన్న కారు రైతులకు సహాయం చేస్తామని తెలిపారు. ఈ కార్యక్రమంలో సింగల్ విండ్ వైస్ చైర్మన్ రాజేందర్ రెడ్డి, సింగల్ విండ్ డైరెక్టర్ మట్ల వెంకటయ్య గౌడ్, మాజీ వైస్ ఎంపీపీ వెంకటయ్య గౌడ్, సింగల్ విండ్ డైరెక్టర్ శేఖర్, బర్మత్ పల్లి ఉప సర్పంచ్ సరసింహ, తిరుపతి రెడ్డి, ఎర్ర శీను, రషీద్ తదితరులు పాల్గొన్నారు.



మూడు గ్రామాల్లో వడ్ల కొనుగోలు కేంద్రాలు ప్రారంభం.



ప్రజా స్వేచ్ఛ అక్టోబర్ 21 గంభీరాపుపేట

రాజన్న సిరిసిల్ల జిల్లా గంభీరాపుపేట మండల కేంద్రంలోని నాగంపేట మల్లు పల్లె రాజేశ్వరరావు నగర్ గ్రామాలలోని వడ్ల కొనుగోలు కేంద్రాలను గంభీరాపుపేట మండల మార్కెట్ కమిటీ చైర్మన్ కొమిరెడ్డి విజయ తిరుపతి గారి చేతుల మీదుగా మూడు గ్రామాలలోని కొనుగోలు కేంద్రాలను ప్రారంభించడం జరిగింది కార్యక్రమంలో సీఈవో సందుపట్ల రాజిరెడ్డి సింగిల్ విండ్ మరియు మార్కెట్ కమిటీ డైరెక్టర్లు మద్దుల రమణ మల్లారెడ్డి రాగుల అంజిరెడ్డి మల్లాల రాజ్ వీర్ బోస్ల సత్యం జంగంపల్లి గంగరాజు గౌడ్ మాజీ సమగ్ర లింగాపూర్ ఎంపీపీపీ ఇడిగి పరుశరాములు కాంగ్రెస్ పార్టీ సీనియర్ నాయకులు పిట్ల వెంకటి ఎర్ర కిషన్ గౌడ్ కాపుర వేణి బాలయ్య ముచ్చ ఆనందం మరాలీ భూదయ్య జంగంశేఖర్ గడ్డి హరీష్ పిట్ల బాబు గొల్లెని నర్సింలు బాదావత్ రాజు నాయక్ వివిధ గ్రామాల రైతులు హామాలీలు తదితరులు పాల్గొన్నారు

ఆర్థిక సహాయం అందజేసిన ఖిలానగర్ యూత్ సభ్యులు



పలిగండ అక్టోబర్ 21 ప్రజా స్వేచ్ఛ యాదాద్రి

పలిగండ ఖిలానగర్ కు చెందిన తోటకూరి చంద్రయ్య ఇటీవల అనారోగ్యంతో మృతి చెందడంతో వారి కుటుంబానికి ఖిలానగర్ ఆదర్శ యూత్ సభ్యుల ఆధ్వర్యంలో 22900 వేల రూపాయలను అందజేయడం జరిగింది. ఈ కార్యక్రమంలో ఎమ్మె లింగయ్య (పెద్దకుర్చు) బత్తిని దేవేందర్, దర్యాలా వినోద్, ఎమ్మె కుమార్, ఎమ్మె శేఖర్, కాడే కృష్ణ, ఎడవల్లి అనిల్, ఎమ్మె వెంకటేశ్, ఎమ్మె నవీన్, పబ్లి శ్రీధర్, తదితరులు పాల్గొన్నారు.

డిగ్రీ సర్టిఫికేట్లు పోయినవి అని పిర్యాదు చేసిన యువకుడు.

తిరుమలాయపాలెం అక్టోబర్ 21

ప్రజా స్వేచ్ఛ
తిరుమలాయపాలెం మండలం పరిధిలోని మేదిధవల్లి గ్రామానికి చెందినా తురక అనిల్ తండ్రి తురక అప్పయ్య .కులం ముదిరాజ్ వృత్తి డ్రైవర్ చేస్తున్నాడు. ఈ నెల 16/10/2024 బుధవారం మేదిధవల్లి నుండి తిరుమలాయపాలెం. తహశీల్దార్ కార్యాలయంనీకీ వెళు ండగా మార్గమధ్యలో అతని 2014.2018 సంవత్సరం డిగ్రీ. సర్టిఫికేట్ ఆధార్ కార్డు పాస్ కార్డ్ పోయినయి ఇట్టి విషయమై మండల పోలీస్ స్టేషన్ లో పిర్యాదు చేశారు. ఎవరికైన అనిల్ సర్టిఫికేట్స్ దొరికితే ఈ నెంబర్ 9676670248 కు సమాచారం ఇవ్వగలరని కోరుకుంటున్నాడు,



ఉపాధ్యాయ సంఘం ధర్మామా దీక్ష పోస్టర్ ఆవిష్కరణ



తొర్రూర్ ప్రజా స్వేచ్ఛ అక్టోబర్ 21 :-

తొర్రూర్ డివిజన్ కేంద్రంలోని జిల్లా పరిషత్ ఉన్నత పాఠశాలలో ఉద్యోగ ఉపాధ్యాయ సమస్యలపై ధర్మాగ్రహ దీక్ష పోస్టర్ ను ఆవిష్కరించడం జరిగింది. ఈ సందర్భంగా జిల్లా అధ్యక్షులు జంజిరాల నాగరాజు మాట్లాడుతూ పెండింగ్లో ఉన్నటువంటి బిదు డివిలను వెంటనే విడుదల చేయాలని, పి.ఆర్.సిని ప్రకటించాలని, పెండింగ్ బిల్లులన్నీ వెంటనే క్లియర్ చేయాలని, 317 జీవో బాధితులను వారి యొక్క సొంత జిల్లాలకు వెళ్ళే విధంగా చూడాలని, వివిధ రకాల గురుకులాల్లో పని చేస్తున్న ఉపాధ్యాయుల సమయపాటలో మార్పు చేయాలని, మోడల్ స్కూల్ ఉపాధ్యాయుల సమస్యలన్నిటినీ పరిష్కరించాలని, కస్తూర్బా గాంధీ బాలిక విద్యాలయంలో పనిచేస్తున్న ఉపాధ్యాయులకు టైం స్కేల్ వర్తింపజేయాలని ప్రభుత్వాన్ని కోరడం జరిగింది. ఈ కార్యక్రమంలో ఉన్నత పాఠశాల ప్రధానోపాధ్యాయులు జెల్లె లక్ష్మీనారాయణ , బ్రహ్మనంద రెడ్డి మరియు ఉపాధ్యాయనీ ఉపాధ్యాయులు పాల్గొన్నారు.

బిజినెస్

చైనా, యూరప్ లలో ఉద్యోగులను తొలగించనున్న నోకియా!



ప్రపంచ వ్యాప్తంగా పలు కార్పొరేట్ కంపెనీలు గత కొంత కాలంగా ఉద్యోగాల్లో కోత విధిస్తున్నాయి. తాజా బహుళజాతి టెలి కమ్యూనికేషన్ సంస్థ నోకియా గ్రేటర్ చైనా అంతటా దాదాపు 2,000 మందిని తొలగించేందుకు రంగం సిద్ధం చేసింది. ఖర్చులను తగ్గించే ప్రయత్నాలలో భాగంగా యూరప్ లో మరో 350 ఉద్యోగాలను తగ్గించాలని యోచిస్తోందని సమాచారం. ఐరోపాలో 350 మంది ఉద్యోగులను తొలగించేందుకు సంప్రదింపులు ప్రారంభించినట్లు నోకియా ప్రతినిధి ధృవీకరించారు. అయితే గ్రేటర్ చైనాపై వ్యాఖ్యానించడానికి నిరాకరించారు. డిసెంబర్ 2023 నాటికి, నోకియా వార్షిక నివేదిక ప్రకారం గ్రేటర్ చైనాలో 10,400 మంది ఉద్యోగులు, ఐరోపాలో 37,400 మంది ఉద్యోగులు ఉన్నారు. ఒకప్పుడు నోకియాకు రెండవ అతిపెద్ద మార్కెట్ ఉన్న దేశం చైనా. కానీ పాశ్చాత్య దేశాలు 2019 నుండి హువావే ని నిషేధించడం ప్రారంభించిన తర్వాత, నోకియా మరియు ఎరిక్సన్ రెండింటికీ చైనీస్ టెలికాం ఆపరేటర్ల నుండి ఒప్పందాలు తగ్గాయి. గత సంవత్సరం నోకియా ఉద్యోగ కోతలను ప్రకటించినప్పుడు, దాని మొత్తం ఉద్యోగుల సంఖ్య దాదాపు 86,000. అయితే 2026 నాటికి 72,000 %- 77,000 మధ్య ఉద్యోగులకు తగ్గించాలని ప్రణాళిక వేసినట్లు సమాచారం. ప్రస్తుతం నోకియాలో 78,500 మంది ఉద్యోగులు ఉన్నారని అధికార ప్రతినిధి చెప్పారు.

ఫోన్ పేలో ఏఐ ఎఫ్ డిట్.. ఆ విభాగంలో 60 శాతం ఉద్యోగుల కోత..!

ప్రముఖ ఫిన్ టెక్ సంస్థ ఫోన్ పే తన కస్టమర్ సపోర్ట్ స్టాఫ్ లో భారీగా కోతలు విధించింది. గత ఐదేండ్లలో 60 శాతం సపోర్టింగ్ స్టాఫ్ ను తొలగించేసింది. సంస్థ సపోర్టింగ్ స్టాఫ్ 1100 మంది ఏజెంట్ల నుంచి 400 మందికి పడిపోయిందని ఫోన్ పే వార్షిక నివేదికలో తెలిపింది. ఏఐ పవర్ట్ సొల్యూషన్స్ దిశగా అడుగులేస్తున్న ఫోన్ పే లావాదేవీలు 2018-19 నుంచి 2023-24 మధ్య 40 రెట్లు పెరిగాయి. ఏఐ ఆధారిత చాట్ బోట్ల ద్వారా ఆటోమేటెడ్ కస్టమర్ సర్వీసులో సమర్థత పెరిగిందని ఫోన్ పే తన నివేదికలో పేర్కొంది. ఇదిలా ఉంటే 2022-23లో ఫోన్ పే



2023-24 ఆర్థిక సంవత్సరంలో నష్టాలను తగ్గించుకున్నట్లు ఫోన్ పే వివరించింది. 2022-23లో రూ.2792 కోట్ల నష్టాలు వాటిల్లినట్లు, గత ఆర్థిక సంవత్సరంలో రూ.1996 కోట్లకు దిగి వచ్చింది. 2022-23లో రూ.3085 కోట్ల ఆదాయం సముపార్జిస్తే, గత ఆర్థిక సంవత్సరం 85.5 శాతం పెంచుకుని రూ.5,725 కోట్లకు చేరుకున్నది. ఇందులో 10 శాతం డిజిటల్ పేమెంట్ సబ్సిడీ రూపంలో ప్రభుత్వం నుంచి ఆదాయం వచ్చింది.

మారుతి నుంచి స్విఫ్ట్ బ్లడ్ ఆవిష్కరణ.. రూ.6.49 లక్షల నుంచి షురూ..!

ప్రముఖ కార్ల తయారీ సంస్థ మారుతి సుజుకి ఫెస్టివ్ సీజన్ సందర్భంగా దేశీయ మార్కెట్లోకి తన పాపులర్ హ్యూవర్ బ్యాక్ కారు 'స్విఫ్ట్ బ్లడ్' ఎడిషన్ ఆవిష్కరించింది. స్విఫ్ట్ బ్లడ్ కారు ఐదు వేరియంట్లు - ఎల్ఎక్స్ఐ, వీఎక్స్ఐ, వీఎక్స్ఐ ఎఎంటీ, వీఎక్స్ఐ (ఓ), వీఎక్స్ఐ (ఓ) ఎఎంటీ వేరియంట్లలో లభిస్తుంది. రేర్ అండర్ బాడీ స్పాయిలర్, స్పాయిలర్ ఆన్ బూట్, ఫాగ్ ల్యాంప్స్, ఇల్యూమినేటెడ్ డోర్ సిల్స్, డోర్ విజర్, సైడ్ మార్లింగ్ తదితర ఫీచర్లు ఉంటాయి. లేయర్ వేరియంట్ స్విఫ్ట్ కార్ల విక్రయాలపై రూ.49,884 విలువైన 'బ్లడ్' కిట్



అందచేస్తోంది. ఈ కారు ధర రూ.6.49 లక్షల (ఎక్స్ షోరూమ్) నుంచి రూ.8.02 లక్షల (ఎక్స్ షోరూమ్0

1.2 లీటర్ల శ్రీ సిలిండర్ పెట్రోల్ వేరియంట్ ఇంజన్ 82 హెచ్పీ విద్యుత్, 112 ఎన్ఎం టార్క్, సీఎస్ఐ వేరియంట్ ఇంజన్ 70 హెచ్పీ విద్యుత్, 112 ఎన్ఎం టార్క్ వెలువరిస్తాయి. ఈ కారు 5-స్పీడ్ మాన్యువల్ ట్రాన్స్ మిషన్, 5-స్పీడ్ ఎఎంటీ ఆప్షన్లలో లభిస్తుంది. ఫెస్టివ్ సీజన్ నేపథ్యంలో ఇటీవల స్విఫ్ట్ బ్లడ్ తోపాటు బాలెనో రీగల్ ఎడిషన్, గ్రాండ్ విటారా డొమినయన్ ఎడిషన్, వ్యాగన్ ఆర్ వాల్ట్ ఎడిషన్, ఇగ్నిస్ రేడియన్స్ వేరియంట్లను మారుతి ఆవిష్కరించింది.

పుణె టెస్టుకు తుదిజట్టులో మార్పులు

ప్రతికూలత పరిస్థితుల్లోనూ బంగ్లాదేశ్ తో రెండో టెస్టు గెలిచిన జోరు, న్యూజిలాండ్ పై మెరుగైన రికార్డుతో.. మూడు టెస్టుల సిరీస్ ను ఘనంగా ఆరంభించాలని భారత్ ఉత్సాహంతో బరిలోకి దిగింది. కానీ బెంగళూరు టెస్టులో ఊహించిన పరాభవం. టీమిండియాపై కివీస్ ఎనిమిది వికెట్ల తేడాతో ఘన విజయం సాధించి, సిరీస్ లో 1-0తో ఆధిక్యంలో నిలిచింది. అంతేగాక సొంతగడ్డపై పటిష్టమైన రోహిత్ శనీనను 46 పరుగులకే కుప్పకూల్చింది. అయితే టెస్టు సిరీస్ ను నిలుపుకోవాలంటే గురువారం నుంచి ప్రారంభంకానున్న రెండో టెస్టులో భారత్ తప్పక సత్తాచాటాలి. కివీస్ ను చిత్తు చేసి సిరీస్ పై గురిపెట్టాలి. ఈ నేపథ్యంలో పుణె టెస్టుకు తుదిజట్టులో మార్పులు చేయాలని టీమిండియా కెప్టెన్ రోహిత్ శర్మ కోచ్ గౌతమ్ గంభీర్ భావిస్తున్నారు. అంతేగాక స్పిన్ పిచ్ లోనూ ప్రత్యర్థి కళ్లెం వేయాలని వ్యూహాలు రచిస్తున్నారు. మెడనాపిట్లో శుభ్ మన్ గిల్ అందుబాటులో లేకపోవడంతో జట్టులోకి వచ్చిన సర్పరాజ్ బెంగళూరు టెస్టులో ఆకట్టుకున్నాడు. తొలి ఇన్నింగ్స్ లో డకౌటైనప్పటికీ రెండో ఇన్నింగ్స్ లో 150 పరుగులు సాధించాడు. ఈ కీలక ఇన్నింగ్స్ తర్వాత సర్పరాజ్ ను తుదిజట్టు నుంచి తప్పించలేని పరిస్థితి ఏర్పడింది. దీంతో కేవల్ రాహుల్ ను తప్పించి



సర్పరాజ్ ను జట్టులో కొనసాగించాలని టీమిండియా మేనేజ్మెంట్ భావిస్తోంది. అయితే గిల్ పూర్తిగా కోలుకోకపోతే మాత్రం రాహుల్ కు అవకాశం ఇవ్వనుంది. కాగా, బెంగళూరు టెస్టులో తొలి ఇన్నింగ్స్ లో డకౌటైన రాహుల్ రెండో ఇన్నింగ్స్ లో 12 పరుగులు చేశాడు. బ్యాటింగ్ ఆర్డర్ ను మరింత బలోపేతం చేయడానికి కుల్ దీప్ యాదవ్ స్థానంలో ఆల్ రౌండర్ ను తీసుకోవాలని భారత జట్టు యాజమాన్యం యోచిస్తోంది. ఈ నేపథ్యంలో అక్షర్ పటేల్ పుణె టెస్టులో తుదిజట్టులోకి రానున్నాడు. అక్షర్ బంతితో పాటు బ్యాటుతోనూ సత్తాచాటగలడు. అయితే తొలి టెస్టులో కుల్ దీప్ మూడు వికెట్లు తీసినప్పటికీ

ధారకంగా పరుగులు సమర్పించుకున్నాడు. కాగా, రిషభ్ పంత్ కు విశ్రాంతి ఇవ్వాలని భావిస్తే డ్రమ్ జురెల్ వికెట్ కీపింగ్ బాధ్యతలు అందుకోనున్నాడు. రాహుల్ కు గ్లవ్స్ అందించి వాషింగ్స్ సుందర్ ను జట్టులోకి తీసుకునే ఫ్లాన్-బీని కూడా గంభీర్-రోహిత్ కలిగి ఉన్నారు. మొదటి టెస్టు ఓటమి వాషింగ్స్ సుందర్ జట్టుకు ఎంపికైన సంగతి తెలిసిందే. తుది జట్టు(అంచనా) రోహిత్ శర్మ(కెప్టెన్), యశస్వీ జైస్వాల్, శుభ్ మన్ గిల్, విరాట్ కోహ్లా, సర్పరాజ్ ఖాన్, రిషభ్ పంత్/డ్రమ్ జురెల్, రవీంద్రన్ అశ్విన్, రవీంద్ర జడేజా, అక్షర్ పటేల్, మహమ్మద్ సిరాజ్, జస్ బ్రీత్ బువ్రా. న్యూజిలాండ్ తో టెస్టు సిరీస్ కు ఎంపికైన భారత జట్టు: రోహిత్ శర్మ(కెప్టెన్), జస్ బ్రీత్ బువ్రా(వైస్ కెప్టెన్), యశస్వీ జైస్వాల్, శుభ్ మన్ గిల్, విరాట్ కోహ్లా, కేవల్ రాహుల్, సర్పరాజ్ ఖాన్, రిషభ్ పంత్, డ్రమ్ జురెల్, రవీంద్రన్ అశ్విన్, రవీంద్ర జడేజా, అక్షర్ పటేల్, కుల్ దీప్ యాదవ్, మహమ్మద్ సిరాజ్, ఆకాశ్ దీప్, వాషింగ్స్ సుందర్.

స్పోర్ట్స్

మూడేళ్ల తర్వాత టెస్టు జట్టులోకి వాషింగ్స్ సుందర్



న్యూజిలాండ్ తో బెంగళూరు టెస్టు మ్యాచ్ లో ఓటమి తర్వాత, పవర్ ఫుల్ ఆల్ రౌండర్ భారత జట్టులో చేరాడు. వాషింగ్స్ సుందర్ ను రెండో, మూడో టెస్టు మ్యాచ్ లో టీమిండియాలో చోటు దక్కింది. పుణెలో జరగనున్న రెండో టెస్టు మ్యాచ్ కి ముందు భారత జట్టులో చేరనున్నాడు. వాషింగ్స్ సుందర్ తో సహా ఎవరైనా డ్రాప్ అవుతారా లేదా అనేది వెల్లడించలేదు. టీమిలో వాషింగ్స్ సుందర్ చేరికపై మాత్రమే ఉన్నాయి. న్యూజిలాండ్ తో జరిగిన బెంగళూరు టెస్టు మ్యాచ్ లో భారత జట్టు ఘోర పరాజయాన్ని చవిచూడాల్సి వచ్చింది. ఈ మ్యాచ్ లో టీమిండియా తొలి ఇన్నింగ్స్ లో బ్యాటింగ్ చాలా పేలవంగా ఉండడంతో ఆ జట్టు ఓటమి పాలైంది. భారత జట్టు తొలి ఇన్నింగ్స్ లో 46 పరుగులకే ఆటోటైంది. దీనికి సమాధానంగా న్యూజిలాండ్ తన తొలి ఇన్నింగ్స్ లో 402 పరుగులకు ఆటోటైంది. భారత్ రెండో ఇన్నింగ్స్ లో 462 పరుగులు చేసినప్పటికీ న్యూజిలాండ్ కు పెద్దగా లక్ష్యాన్ని అందుకోలేకపోయింది. తొలి ఇన్నింగ్స్ ఆధిక్యం కారణంగా, కివీస్ జట్టు కేవలం 107 పరుగుల లక్ష్యాన్ని మాత్రమే అందుకుంది. కివీస్ కేవలం రెండు వికెట్లు మాత్రమే కోల్పోయి ఈ లక్ష్యాన్ని చాలా సులభంగా సాధించారు. టీం ఇండియా ఓటమి తర్వాత ఇప్పుడు బీసీసీఐ కీలక నిర్ణయం తీసుకుని వాషింగ్స్ సుందర్ ను జట్టులోకి తీసుకుంది. వాషింగ్స్ సుందర్ ఇంతకుముందు భారత్ తరఫున టెస్టులు ఆడాడు. అతని ప్రదర్శన చాలా బాగుంది. అయితే, అతను 2021లో తన చివరి టెస్టు మ్యాచ్ ఆడాడు. చాలా కాలం తర్వాత టెస్టు జట్టులోకి తిరిగి వచ్చాడు. ఇప్పుడు వాషింగ్స్ సుందర్ ఫ్లేయింగ్ ఎటెంజ్ లో చోటు దక్కించుకుంటాడా లేదా అనేది చూడాలి. మొదటి టెస్టు మ్యాచ్ లో ఓటమి తర్వాత, భారత జట్టు ఖచ్చితంగా రెండో మ్యాచ్ లో గెలిచి పునరాగమనం చేయాలని కోరుకుంటుంది. మరి రెండో టెస్టు ఫ్లేయింగ్ 11లో ఎవరిని పక్కన పెడతారు, ఎవరికి ఛాన్స్ ఇస్తారో చూడాలి..

డబుల్ సెంచరీతో చెలరేగిన పుజారా..

భారత టెస్టు బ్యాట్స్ మెన్ ఫతేత్సర్ పుజారా టెస్టు జట్టుకు దూరమైనా అతని ప్రదర్శన ఏ మాత్రం తగ్గలేదు. తనకు వచ్చిన అవకాశాలను సద్వినియోగం చేసుకుంటూ ముందుకు వెళ్తున్నాడు. తాజాగా.. ఆయన ఆడుతున్న రంజీ ట్రోఫీ 2024లో డబుల్ సెంచరీ సాధించాడు. పుజారా ప్రస్తుతం సౌరాష్ట్రకు ప్రాతినిధ్యం వహిస్తున్నాడు. ఫతీన్ గడ్డతో జరిగిన ఎలైట్ గ్రూప్ %బ% మ్యాచ్ లో మొదటి ఇన్నింగ్స్ లో అతను అద్భుతంగా బ్యాటింగ్ చేసి డబుల్ సెంచరీ సాధించి జట్టు స్కోరును పెంచాడు. ఫతీన్ గడ్డపై తొలి ఇన్నింగ్స్ లో పుజారా డబుల్ సెంచరీ సాధించాడు. ఫస్ట్



క్లాస్ క్రికెట్ లో ఇది అతనికి 18వ డబుల్ సెంచరీ. దీంతో.. ఫస్ట్ క్లాస్ క్రికెట్ లో అత్యధిక డబుల్ సెంచరీలు చేసిన బ్యాట్స్ మెన్ ల జాబితాలో పుజారా నాల్గవ స్థానానికి చేరుకున్నాడు. 17సార్లు డబుల్ సెంచరీలు చేసిన హెర్బర్ట్ సట్ క్లిఫ్, మార్క్ రాంప్రకాష్ లను వెనుక నెట్టాడు. ఫస్ట్ క్లాస్ క్రికెట్ లో అత్యధిక డబుల్ సెంచరీలు చేసిన రికార్డు దాన్ బ్రాడ్ మన్ పేరిట 37 సార్లు ఉంది. మరోవైపు.. ఈ ఇన్నింగ్స్ తో ఫస్ట్ క్లాస్ క్రికెట్ లో 27,000 పరుగుల మైలు రాయిని అందుకున్నాడు

www.prajaswecha.com

ప్రజా స్వేచ్ఛ

PRAJA SWECHA

విలేకర్లు సంపదించండి

తెలంగాణ రాష్ట్రంలో వివిధ జిల్లాల నుండి మరియు
వివిధ మండలాల నుండి రాష్ట్రా వ్యాప్తంగా విలేకర్లు కావాలను...

Contact:-



prajaswecha@gmail.com

+91 7989289492, 9381910611

తరిగొప్పుల ఆమరేందర్ ప్రజాపతి

SUB EDITOR - ప్రజా స్వేచ్ఛ పత్రిక